

**L-Erbgħa 14 ta' Diċembru 2011**

25. Itenni l-obbligu tar-Russja li timplimenta għalkollox il-Ftehim b'Sitt Punti dwar il-Waqfien mill-Ġlied, inkluż ir-rispett għas-sovranità u l-integrità territorjali tal-Ġeorgja; jilqa' favorevolment ir-rieda tar-Russja li timxi 'l quddiem rigward ftehim ta' qafas fil-qasam tal-operazzjonijiet ta' gestjoni tal-kriżijiet; jistieden lill-awtoritajiet Russi, f'dan ir-rigward, ikunu konsistenti u għaldaqstant jippermettu li l-Missjoni ta' Monitoraġġ tal-UE fil-Ġeorgja jkollha aċċess għat-territorji okkupati tal-Abkażja u tan-Nofsinhar tal-Ossezja, bi qbil mal-Ftehim ta' Waqfien mill-Ġlied tal-2008;
26. Jappoġġja lill-Grupp ta' Minsk tal-OSCE u lill-Kopresident tiegħu fl-isforzi tagħhom rigward riżoluzzjoni tal-kunflitt fin-Nagorno-Karabakh;
27. Jilqa' favorevolment il-bidu mill-ġdid tan-negożjati fil-format 5+2 fir-rigward tal-kunflitt Transnistrijan u jiehu nota tal-ewwel laqgħa uffiċjali li saret fl-1 ta' Diċembru 2011, li, wiehed jittama, se tkun il-bidu ta' soluzzjoni għall-kunflitt;
28. Iqis li r-Russja, li għandha s-setgħa tal-veto fil-Kunsill tas-Sigurtà tan-NU, jehtigilha tassumi r-responsabbiltajiet tagħha fil-kriżijiet internazzjonali; jenfasizza li l-isfidi flivell internazzjonali b'mod partikolari fir-rigward tas-Sirja u l-Iran, ma jistgħux jiġu solvuti mingħajr approċċ koordinat li jinkludi lir-Russja; jistieden lir-Russja tadotta approċċ aktar konstruttiv, speċjalment fir-rigward tar-riżoluzzjonijiet tal-Kunsill tas-Sigurtà tan-NU; jistieden lir-Russja tissieheb fl-isforzi dinjija biex jifixxlu t-tentattivi tal-Iran halli jarikkixxi l-uranju u attivitajiet nukleari oħra ta' dan il-pajjiż maħsuba biex jibni armi nukleari; jistieden lill-awtoritajiet Russi jissiehbu fis-sanzjonijiet internazzjonali kontra entitajiet Iranjani b'rispons għall-attakk fuq l-Ambaxxata Britannika;
29. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Gvernijiet u lill-Parlamenti tal-Istati Membri, lill-Gvern u lill-Parlament tal-Federazzjoni Russa, lill-Kunsill tal-Ewropa u lill-Organizzazzjoni għas-Sigurtà u l-Kooperazzjoni fl-Ewropa.

---

**Il-Politika Ewropea tal-Viċinat**

P7\_TA(2011)0576

**Riżoluzzjoni tal-Parlament Ewropew tal-14 ta' Diċembru 2011 dwar ir-rieżami tal-Politika Ewropea tal-Viċinat (2011/2157(INI))**

(2013/C 168 E/05)

*Il-Parlament Ewropew,*

- wara li kkunsidra l-Komunikazzjonijiet Kongunti tal-Kummissjoni u tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà tal-25 ta' Mejju 2011 dwar Risposti godda għal Viċinat fi trasformazzjoni (COM(2011)0303) u tat-8 ta' Marzu 2011 dwar Shubija għad-Demokrazija u l-Prospertà Komuni fin-Nofsinhar tal-Mediterran (COM(2011)0200),
- wara li kkunsidra l-Komunikazzjonijiet mill-Kummissjoni tal-11 ta' Marzu 2003 dwar Ewropa Estiża – Viċinat: Qafas Ġdid għar-Relazzjonijiet mal-Ġirien tagħna tal-Lvant u tan-Nofsinhar (COM(2003)0104), tat-12 ta' Mejju 2004 dwar il-Politika Ewropea tal-Viċinat - Dokument ta' Strategija (COM(2004)0373), tal-4 ta' Diċembru 2006 dwar it-Tishih tal-PEV (COM(2006)0726), tal-5 ta' Diċembru 2007 dwar Politika Ewropea tal-Viċinat b'Saħhitha (COM(2007)0774), tat-3 ta' Diċembru 2008 dwar is-Shubija tal-Lvant (COM(2008)0823), tal-20 ta' Mejju 2008 dwar il-Proċess ta' Barcellona: Unjoni għall-Mediterran (COM(2008)0319) u tat-12 ta' Mejju 2010 dwar Analizi tal-Politika Ewropea tal-Viċinat (COM(2010)0207) u tal-24 ta' Mejju 2011 dwar "Djalogu dwar il-migrazzjoni, il-mobilità u s-sigurtà mal-pajjiżi tan-Nofsinhar tal-Mediterran" (COM(2011)0292),
- wara li kkunsidra l-iżvilupp tal-Politika Ewropea tal-Viċinat (PEV) mill-2004, u b'mod partikolari r-rapporti ta' progress tal-Kummissjoni dwar l-implimentazzjoni tagħha,

## L-Erbgħa 14 ta' Diċembru 2011

- wara li kkunsidra l-Pjanijiet ta' Azzjoni adottati b'mod kongunt mal-Egittu, l-Iżrael, il-Ġordan, il-Libanu, il-Marokk, l-Awtorità Palestinjana u t-Tuneżija, u mal-Armenja, l-Azerbajġan, il-Ġeorgja u l-Moldova, u l-Aġenda ta' Assoċjazzjoni mal-Ukraina,
- wara li kkunsidra l-konklużjonijiet tal-Kunsill "Affarijiet Barranin" dwar il-PEV tal-26 ta' Lulju 2010 u tal-20 ta' Ġunju 2011 u l-konklużjonijiet tal-Kumitat "Affarijiet Barranin" (Kummerċ) tas-26 ta' Settembru 2011,
- wara li kkunsidra l-konklużjonijiet tal-laqgħa tal-Ministri għall-Affarijiet Barranin tas-Shubija tal-Lvant tat-13 ta' Diċembru 2010,
- wara li kkunsidra d-Dikjarazzjonijiet Kongunti tas-Samit dwar is-Shubija tal-Lvant ta' Praga fis-7 ta' Mejju 2009 u tas-Samit tas-Shubija tal-Lvant ta' Varsavja tad-29 u t-30 ta' Settembru 2011,
- wara li kkunsidra d-Dikjarazzjoni ta' Barcellona li tistabbilixxi Shubija Ewro-Mediterranja adottata waqt il-Konferenza Ewro-Mediterranja tal-Ministri għall-Affarijiet Barranin li saret fis-27 u fit-28 ta' Novembru 1995,
- wara li kkunsidra l-approvazzjoni tal-Proċess ta' Barcellona: Unjoni għall-Mediterran (UghM) tal-Kunsill Ewropew ta' Brussell tat-13 u tal-14 ta' Marzu 2008,
- wara li kkunsidra d-Dikjarazzjoni tas-Samit ta' Pariġi għall-Mediterran, li sar f'Pariġi fit-13 ta' Lulju 2008,
- wara li kkunsidra l-konklużjonijiet tal-Kunsill ta' Assoċjazzjoni UE-Marokk tat-13 ta' Ottubru 2008, li taw l-istatus avanzat lill-Marokk,
- wara li kkunsidra l-konklużjonijiet tal-Kunsill ta' Assoċjazzjoni UE-Ġordan tas-26 ta' Ottubru 2010, li taw l-istatus avanzat lill-Ġordan,
- wara li kkunsidra r-Regolament (KE) Nru 1638/2006 tal-Parlament Ewropew u tal-Kunsill tal-24 ta' Ottubru 2006 li jstabbilixxi dispożizzjonijiet ġenerali għat-twaqqif ta' Strument Ewropew ta' Viċinat u Shubija (ENPI) <sup>(1)</sup>,
- wara li kkunsidra d-Dikjarazzjoni tiegħu tas-27 ta' Settembru 2011 dwar il-holqien tal-programmi Ewro-Mediterranji "Erasmus" u "Leonardo da Vinci" <sup>(2)</sup>,
- wara li kkunsidra r-Rapport Speċjali tal-Qorti Ewropea tal-Awdituri Nru 13/2010 bit-titolu "L-Istrument Ewropew ta' Viċinat u Shubija l-Ġdid (ENPI) ġie varat b'suċċess u qiegħed jilhaq ir-rizultati fil-Kawkasu tan-Nofsinhar (l-Armenja, l-Azerbajġan u l-Ġeorgja)",
- wara li kkunsidra d-Deciżjoni tal-Kunsill 2011/424/PESK tat-18 ta' Lulju 2011 li tahtar Rappreżentant Speċjali tal-Unjoni Ewropea għar-regjun tan-Nofsinhar tal-Mediterran <sup>(3)</sup> u d-Deciżjoni tal-Kunsill 2011/518/PESK tal-25 ta' Awwissu 2011 li tahtar lir-Rappreżentant Speċjali tal-Unjoni Ewropea għall-Kawkasu tan-Nofsinhar u l-kriżi fil-Ġeorgja <sup>(4)</sup>,
- wara li kkunsidra r-risoluzzjonijiet tiegħu tas-7 ta' April 2011 dwar ir-reviżjoni tal-Politika Ewropea tal-Viċinat – Dimensjoni tal-Lvant u dwar ir-reviżjoni tal-Politika Ewropea tal-Viċinat <sup>(5)</sup> – Dimensjoni tan-Nofsinhar <sup>(6)</sup>,

<sup>(1)</sup> ĠU L 310, 9.11.2006, p. 1.

<sup>(2)</sup> Testi adottati, P7\_TA(2011)0413.

<sup>(3)</sup> ĠU L 188, 19.7.2011, p. 24.

<sup>(4)</sup> ĠU L 221, 27.8.2011, p. 5.

<sup>(5)</sup> Testi adottati, P7\_TA(2011)0153.

<sup>(6)</sup> Testi adottati, P7\_TA(2011)0154.

**L-Erbgħa 14 ta' Diċembru 2011**

- wara li kkunsidra r-rizoluzzjonijiet tiegħu tad-19 ta' Jannar 2006 dwar il-Politika Ewropea tal-Viċinat (PEV) <sup>(1)</sup>, tal-15 ta' Novembru 2007 dwar it-tishih tal-Politika Ewropea tal-Viċinat <sup>(2)</sup>, tas-6 ta' Lulju 2006 dwar l-Istrument Ewropew ta' Viċinat u Shubija (ENPI) <sup>(3)</sup>, tal-5 ta' Ġunju 2008 dwar ir-rapport annwali mill-Kunsill lill-Parlament Ewropew dwar l-aspetti prinċipali u l-orjentazzjonijiet tal-politika estera u ta' sigurtà komuni (PESK) <sup>(4)</sup>, tad-19 ta' Frar 2009 dwar ir-reviżjoni tal-Istrument Ewropew ta' Viċinat u Shubija <sup>(5)</sup>, tad-19 ta' Frar 2009 dwar il-Proċess ta' Barcellona: Unjoni għall-Mediterran <sup>(6)</sup>, tas-17 ta' Jannar 2008 dwar Approċċ Politiku Reġjonali għall-Baħar l-Iswed <sup>(7)</sup>, tal-20 ta' Jannar 2011 dwar Strategija tal-UE għall-Baħar l-Iswed <sup>(8)</sup>, tal-20 ta' Mejju 2010 dwar l-Unjoni għall-Mediterran <sup>(9)</sup>, tal-20 ta' Mejju 2010 dwar il-htieġa ta' strategija Ewropea għall-Kawkasu tan-Nofsinhar <sup>(10)</sup>, tad-9 ta' Settembru 2010 dwar is-sitwazzjoni tax-Xmara Ġordan b'attenzjoni speċjali għall-inhawwi tal-medda ta' isfel tax-Xmara Ġordan <sup>(11)</sup>, tat-3 ta' Frar 2011 dwar is-sitwazzjoni fit-Tuneżija <sup>(12)</sup>, tas-17 ta' Frar 2011 dwar is-sitwazzjoni fl-Eġittu <sup>(13)</sup>, tal-10 ta' Marzu 2011 dwar il-Viċinat tan-Nofsinhar, u l-Libja b'mod partikolari, inklużi l-aspetti umanitarji <sup>(14)</sup> u tas-7 ta' Lulju 2011 dwar is-Sirja, il-Jemen u l-Baħrejn fil-kuntest tas-sitwazzjoni fid-dinja Għarbija u fl-Afrika ta' Fuq, tal-15 ta' Settembru 2011 u tal-20 Jannar 2011 dwar is-sitwazzjoni fil-Bjelorussja u fir-rizoluzzjonijiet preċedenti tiegħu dwar il-Bjelorussja, u tal-15 ta' Settembru 2011 dwar is-sitwazzjoni fil-Libja <sup>(15)</sup> u dwar is-sitwazzjoni fis-Sirja <sup>(16)</sup>,
- wara li kkunsidra r-rakkomandazzjonijiet adottati mill-kumitati tal-Assemblea Parlamentari tal-Unjoni għall-Mediterran (AP-UghM) fis-seba' sessjoni plenarja tagħha li saret f'Ruma fit-3 u l-4 ta' Marzu 2011,
- wara li kkunsidra l-Att Kostitwenti tal-Assemblea Parlamentari bejn l-UE u l-Viċinat tal-Lvant (EURO-NEST) tat-3 ta' Mejju 2011,
- wara li kkunsidra l-konklużjonijiet tas-sessjoni inawgurati tal-Assemblea Reġjonali u Lokali Ewro-Mediterranja (ARLEM), li saret f'Barcellona fil-21 ta' Jannar 2010,
- wara li kkunsidra r-rizoluzzjoni tiegħu tat-12 ta' Mejju 2011 dwar id-dimensjonijiet kulturali tal-azzjonijiet esterni tal-UE <sup>(17)</sup>,
- wara li kkunsidra l-aġenda Ewropea għal kultura f'dinja li qed tiġi gglobalizzata (COM(2007)0242),
- wara li kkunsidra l-Artikoli 8 u 21 tat-Trattat dwar l-Unjoni Ewropea,
- wara li kkunsidra l-Artikolu 48 tar-Regoli ta' Proċedura tiegħu,
- wara li kkunsidra r-rapport tal-Kumitat għall-Affarijiet Barranin u l-opinjoni tal-Kumitat għall-Iżvilupp, tal-Kumitat għall-Baġits, tal-Kumitat għall-Impjiegi u l-Affarijiet Soċjali, tal-Kumitat għall-Industrija, ir-Riċerka u l-Energija, tal-Kumitat għall-Iżvilupp Reġjonali, tal-Kumitat għall-Kultura u l-Edukazzjoni, tal-Kumitat għal-Libertajiet Ċivili, il-Ġustizzja u l-Intern kif ukoll tal-Kumitat għall-Affarijiet Kostituzzjonali (A7-0400/2011),

<sup>(1)</sup> ĠU C 287 E, 24.11.2006, p. 312.

<sup>(2)</sup> ĠU C 282 E, 6.11.2008, p. 443.

<sup>(3)</sup> ĠU C 303 E, 13.12.2006, p. 760.

<sup>(4)</sup> ĠU C 285 E, 26.11.2009, p. 11.

<sup>(5)</sup> ĠU C 76 E, 25.3.2010, p. 83.

<sup>(6)</sup> ĠU C 76 E, 25.3.2010, p. 76.

<sup>(7)</sup> ĠU C 41 E, 19.2.2009, p. 64.

<sup>(8)</sup> Testi adottati, P7\_TA(2011)0025.

<sup>(9)</sup> ĠU C 161 E, 31.5.2011, p. 126.

<sup>(10)</sup> ĠU C 161 E, 31.5.2011, p. 136.

<sup>(11)</sup> ĠU C 308 E, 20.10.2011, p. 81.

<sup>(12)</sup> Testi adottati, P7\_TA(2011)0038.

<sup>(13)</sup> Testi adottati, P7\_TA(2011)0064.

<sup>(14)</sup> Testi adottati, P7\_TA(2011)0095.

<sup>(15)</sup> Testi adottati, P7\_TA(2011)0386.

<sup>(16)</sup> Testi adottati, P7\_TA(2011)0387.

<sup>(17)</sup> Testi adottati, P7\_TA(2011)0239.

## L-Erbgħa 14 ta' Diċembru 2011

- A. billi r-rispett għal u l-promozzjoni tad-demokrazija u d-drittijiet tal-bniedem – b'mod partikolari d-drittijiet tan-nisa, tat-tfal u tal-minoranzi – il-ġustizzja u l-istat tad-dritt, il-libertajiet fundamentali – inkluża l-libertà ta' espressjoni, kuxjenza, reliġjon jew twemmin, orjentament sesswali, assoċjazzjoni u l-midja, inkluż l-aċċess mingħajr restrizzjonijiet għall-informazzjoni, il-komunikazzjoni u l-internet – it-tishih tas-soċjetà ċivili, tas-sigurtà – inklużi r-riżoluzzjoni paċifika tal-kunflitti u r-relazzjonijiet ta' bonviċinat –, l-istabilità demokratika, il-prosperità, id-distribuzzjoni ġusta tal-introjtu, tal-ġid u tal-opportunitajiet, il-koeżjoni soċjali, il-ġlieda kontra l-korruzzjoni u l-promozzjoni tal-governanza tajba u ta' żvilupp sostenibbli huma l-prinċipji u l-għanijiet li fuqhom hi msejsa l-UE u li jridu jikkostitwixxu valuri komuni fil-qalba tar-rieżami tal-PEV;
- B. billi hu fl-akbar interess tal-UE li tkun ambizzjuża fil-kooperazzjoni ekonomika u tadotta strateġija reċiprokament vantaġġjuża, responsabbli u flessibbli bbażata fuq l-appoġġ favur it-tranzizzjonijiet demokratiċi u d-difiża tad-drittijiet tal-bniedem filwaqt li titgħallem mill-fallimenti u l-iżbalji ta' politika tal-UE kif ukoll tal-Istati Membri, partikolarment, fir-rigward tal-approċċ kompjaċenti lejn sistemi awtoritarji tal-vicinat tan-Nofsinhar, li taw tagħlima li l-UE-PEV iġenerali għandha tkun ibbażata fuq il-valuri;
- C. billi, f'din is-sitwazzjoni l-ġdida, ir-relazzjonijiet ma' dawn il-pajjiżi għandha tidhol f'dinamika ġdida li tkun ibbażata fuq kooperazzjoni li tagħti prijorità lid-demokrazija u l-prosperità fuq iż-żewġ naħat tal-Mediterran, u mhux biss is-sigurtà u l-kontroll tal-migrazzjoni;
- D. billi l-Unjoni għall-Mediterran inholqot bl-għan ambizzjuż li sservi bħala strument permanenti għat-tishih tar-relazzjonijiet mal-pajjiżi tal-vicinat tan-Nofsinhar, u ssostitwixxiet dak li qabel kien il-Proċess ta' Barcellona sabiex xogħolha jissahha u jsir iktar vizibbli,
- E. billi l-kooperazzjoni fil-qafas tal-Assemblea Parlamentari EURONEST għandha l-għan li tohloq effetti pożittivi billi sservi ta' pjattaforma għall-iskambju ta' opinjonijiet, jinstabu pożizzjonijiet komuni dwar l-isfidi globali ta' żminijietna fir-rigward tad-demokrazija, il-politika, l-ekonomija, is-sigurtà tal-enerġija, u l-affarijiet soċjali, u anke biex jissahhu r-rabtiet bejn il-pajjiżi tar-reġjun u mal-UE;
- F. billi l-Artikolu 49 tat-TUE jistipula li kwalunkwe Stat Ewropew li jirrispetta l-valuri li hija bbażata fuqhom l-UE, partikolarment id-demokrazija, l-istat tad-dritt, ir-rispett tad-drittijiet u l-libertajiet fundamentali u li jimpenja ruhu jippromwovihom, jista' japplika sabiex isir membru tal-Unjoni;
- G. billi r-relazzjonijiet imsahha jirrikjedu impenn ċar u ppruvat lejn ir-riforma bil-għan li jsir progress tangibbli fl-ilhuq ta' parametri ta' referenza predefiniti;
- H. billi l-UE għandha tipprovi lilha nnifisha bi strumenti flessibbli u ffinanzjati kif suppost sabiex jikkorrispondu mal-ambizzjonijiet tagħha u mal-ġrajjet li sehew fir-reġjuni, billi tingħata prijorità lill-aħjar użu tal-istrumenti finanzjarji eżistenti;
- I. billi l-effetti tal-kriżi ekonomika u finanzjarja jinsabu fil-quċcata tal-isfidi politiċi u soċjali eżistenti fil-pajjiżi shab, partikolarment fir-rigward tal-problema tal-qgħad; billi huwa fl-interess komuni ta' dawn il-pajjiżi u tal-UE li jitnaqqsu r-rati tal-qgħad fir-reġjun u li l-popli tagħhom ikollhom tama għall-ġejjieni, partikolarment in-nisa, iż-żgħażaġh u l-popolazzjoni rurali;
- J. billi l-appoġġ mogħti mill-Parlament Ewropew għall-holqien ta' programmi Ewro-Mediterranji "Erasmus" u "Leonardo da Vinci" permezz tad-Dikjarazzjoni tiegħu tas-27 ta' Settembru 2011;

**L-Erbgħa 14 ta' Diċembru 2011**

1. Jilqa' l-Komunikazzjonijiet Kongunti tal-Kummissjoni u tar-Rappreżentant Gholi tal-Unjoni għall-Affarijiet Barranin u l-Politika ta' Sigurtà dwar "Risposti godda għal Vicinat fi trasformazzjoni" u "Shubija għad-Demokrazija u l-Prospertà Komuni fin-Nofsinhar tal-Mediterran" u l-approċċ ippreżentat fihom, b'mod partikolari fir-rigward tal-prinċipji tar-responsabilità reċiproka u l-impenn kondiviż għall-valuri universali tad-drittijiet tal-bniedem, id-demokrazija u l-istat tad-dritt, kif ukoll il-kundizzjonalità u approċċ imfassal speċifikament għall-pajjiżi shab, il-progress fil-kooperazzjoni multilaterali u subreġjonali, u l-prinċipju li s-soċjetajiet ikkonċernati fil-politika tal-PEV ikomplu jiġu involuti;

2. Jirrikonoxxi l-aspirazzjonijiet Ewropej u l-għażla Ewropea ta' xi pajjiżi shab u l-impenn tagħhom biex jibnu demokrazija soda u sostenibbli u jenfasisza li jeħtieġ li tiġi stabbilita relazzjoni ġdida u distinta bejn il-pajjiżi tal-UE u tas-Shubija tal-Lvant, filwaqt li tiġi appoġġata l-hidma tagħhom favur il-konsolidament tad-demokraziji u l-ekonomiji tas-swieq sostenibbli;

3. Jinsisti, madankollu, li għandhom jingħataw incentivi taṅġibbli u kredibbli lill-pajjiżi ġirien biex dawn jinvolvu ruhhom fl-oġġettiv komuni li tinbena demokrazija soda, kif ukoll li d-differenzjazzjoni bbażata fuq ir-realtajiet, ir-rendiment u r-riżultati politiċi, ekonomiċi u soċjali għandha ssehh fuq il-bażi ta' kriterji ddefiniti b'mod ċar u parametri ta' referenza li jistgħu jiġu vvalutati u mmonitorjati regolarment għal kull pajjiż sieheb individwali; jistieden, f'dan ir-rigward, lill-Kummissjoni u lis-SEAE jqisu l-parametri ta' referenza stipulati fil-Komunikazzjoni Kongunta bħala oġġettivi li għandhom jinkisbu u li, biex jiġi vvalutat il-progress li sar, dawn l-oġġettivi jirrikjedu parametri ta' referenza aktar speċifiċi, li jistgħu jitkejlu aktar, li jistgħu jinkisbu ahjar u li huma marbuta aktar maż-żmien, u l-punt ta' tluq ta' dan huwa differnti għall-vicinat tan-Nofsinhar u tal-Lvant; huwa tal-opinjoni li politika orjentata lejn ir-riżultati teħtieġ metodoloġija iktar ċara ta' stabbiliment ta' livelli ta' referenza u jenfasisza, f'dan il-kuntest, l-importanza li jinholqu mekkaniżmu ta' segwitu adegwati għall-valutazzjoni tal-progress tal-pajjiżi PEV; jenfasisza li dan l-approċċ għandu jiġi rifless fl-istruttura tal-Pjanijiet ta' Azzjoni tal-PEV u fir-rapporti ta' progress annwali korrispondenti;

4. Jemmen li r-rieżami tal-Politika Ewropea tal-Vicinat tohloq opportunità għall-UE biex b'mod effettiv tilhaq l-oġġettivi tagħha u tirrispetta l-valuri tagħha stipulati fl-Artikoli 2, 3, 6, 8 u 21 tat-TUE;

5. Jenfasizza li waqt li l-politika tal-Unjoni fil-qasam tal-kooperazzjoni għall-iżvilupp tagħmel parti mill-qafas tal-prinċipji u l-ghanijiet tal-azzjoni esterna tal-Unjoni – u għalhekk, f'dan il-każ, parti mill-Politika Ewropea tal-Vicinat – l-Unjoni, madankollu, għandha dejjem l-obbligu kostituzzjonali, abbażi tal-Artikolu 208(1), it-tieni paragrafu, tat-Trattat dwar il-Funzjonament tal-Unjoni Ewropea, li tqis l-oġġettivi tal-kooperazzjoni għall-iżvilupp fl-implimentazzjoni ta' politiki li x'aktarx jolqtu lill-pajjiżi li qed jiżviluppaw; jistieden għalhekk lill-Kummissjoni u lis-SEAE jzommu dejjem f'moħħom dawn l-oġġettivi, li huma t-tnaqqis u, finalment, il-qerda tal-faqar, meta jkunu qed jimplementaw il-Politika Ewropea tal-Vicinat, u dan kemm fil-pajjiżi shab tal-vicinat tal-Lvant u kemm fil-pajjiżi shab tal-vicinat tal-Mediterran;

6. Jappoġġa l-konsolidament fil-PEV ta' politiki tal-UE rigward politika barranija u ta' għajjnuna li qabel kienu separati; ifittex netwerk imsahhah ta' arrangamenti istituzzjonali li jkun stabbli, ekonomiku u ddedikat bl-ghan li jiżviluppa integrazzjoni ekonomika u assoċjazzjoni politika eqreb fost dawk kollha involuti, inkluż l-allinjament tal-valuri fi hdan il-fora internazzjonali kollha, speċjalment tan-Nazzjonijiet Uniti, ma' dawk tal-Unjoni Ewropea;

***Demokrazija u shubija fil-fond mas-soċjetajiet***

7. Jenfasizza li, għalkemm l-UE ma għandhiex l-intenzjoni li timponi mudell jew riċetta lesta għar-riformi politiċi, il-PEV hi bbażata fuq valuri kondiviżi, is-sjeda kongunta, ir-responsabilità reċiproka u r-rispett u l-impenn lejn id-demokrazija, id-drittijiet tal-bniedem, l-istat tad-dritt, il-ġlieda kontra l-korruzzjoni, l-ekonomija tas-suq u l-governanza tajba;

## L-Erbgha 14 ta' Diċembru 2011

8. Jenfasizza l-importanza li sabiex ikun hemm id-demokrazija, jehtieg li jiġu stabbiliti organizzazzjonijiet tas-soċjetà ċivili, fosthom is-shab soċjali, attivi u indipendenti; jenfasizza l-importanza ta' djalogu ma', u l-finanzjament adegwat fl-ambitu tal-Istrument Ewropew ta' Viċinat (ENI) għall-organizzazzjonijiet tas-soċjetà ċivili, jišhaq fuq il-fatt li s-shubija bejn l-UE u l-PEV u s-soċjetajiet ċivili rispettivi għandha tissahhah sabiex din tgħin biex jinbnew demokraziji li jahdmu, jitravmu r-riformi u t-tkabbir ekonomiku sostenibbli; jenfasizza li dawn is-shubijiet mas-soċjetà ċivili għandhom ikunu inkluzivi, li jinkludu b'mod partikolari r-rappreżentanti tal-organizzazzjonijiet tan-nisa u l-gruppi ta' minoranza; jistieden lis-SEAE u lill-Kummissjoni jagħtu sostenn lill-parlamenti, l-awtoritajiet lokali u reġjonali u s-soċjetà ċivili fl-isforzi tagħhom biex jiżvolġu rwol xieraq fid-definizzjoni tal-istrateġiji tal-PEV, biex iżommu lill-gvernijiet responsabbli għal dak li jagħmlu, jissorveljaw u jevalwaw ir-rendiment tal-passat u r-riżultati li nkisbu;

9. Jišhaq fuq l-importanza li tinbena shubija mas-soċjetajiet ċivili bhala mezz li bih jiġu promossi l-bidla u d-demokratizzazzjoni; f'dan il-kuntest, jiehu nota tal-allokkazzjoni ta' EUR 22 miljun għall-Facilità tas-Socjetà Ċivili għall-perjodu 2011-2013 u jistenna herqan li l-facilità tiġi ffinanzjata aktar sostanzjalment fil-qafas finanzjarju multiannwali li jmiss; jistieden lis-SEAE u lill-Kummissjoni jispjegaw ahjar l-kamp ta' applikazzjoni u l-oġettiv ta' Facilità tas-Socjetà Ċivili potenzjali u jitlob li jkun hemm kjarifika akbar tal-Facilità tas-Socjetà Ċivili f'termini tal-kumplementarjetajiet mal-Istrument Ewropew għad-Demokrazija u għad-Drittijiet tal-Bniedem (EIDHR) u l-ENPI; josserva li l-istrumenti għandhom ukoll jiġu identifikati biex b'mod konkret jappoġġaw lill-minoranzi reliġjużi u etniċi fl-oqsma koperti mill-inizjattiva; jirrakkomanda li tintuża din il-facilità sabiex jitjeb ix-xogħol tal-Forum tas-Socjetà Ċivili fis-Shubija tal-Lvant u biex potenzjalment jinbena forum anke għall-pajjiżi shab tan-Nofsinhar;

10. Jilqa' l-proposta għal Dotazzjoni Ewropea għad-Demokrazija (EED), li hi reazzjoni f'waqtha għall-ghajta għad-demokrazija mill-popolazzjonijiet tal-pajjiżi ġirien tagħna; jenfasizza li din għandha tkun mekkanizmu flessibbli, veloċi u mmirat għas-sostenn u għandha tikkomplementa l-istrumenti tal-UE li diġà jeżistu u l-hidma eżemplari tal-fundazzjonijiet Ewropej, politiċi jew mhux, li ilhom jeżistu, filwaqt li jiġi kkunsidrat li riżultati tangibbli għandhom ikunu oġettiv ta' din l-inizjattiva; jinsisti sabiex din id-Dotazzjoni ma tkunx ta' xkiel, u lanqas ma tikkawża xogħol doppju mal-azzjonijiet li diġà nbdew minn dawn il-fundazzjonijiet jew fil-qafas tal-programmi Ewropej eżistenti, bħall-EIDHR; jišhaq fuq il-fatt li l-kamp ta' applikazzjoni u l-organizzazzjoni tagħha għandhom ikunu definiti b'mod ċar u li l-istrutturi u l-proċeduri tagħha għandhom ikunu h'ief u minghajr kumplikazzjonijiet; jistieden lis-SEAE, lill-Kummissjoni u lill-Presidenza (Pollakka) jipprezentaw demarkazzjoni ċara tal-kompetenzi ta' EED futura fir-rigward ta' dawn l-istrumenti u oqfsa; jinsisti fuq dritt ta' skrutinju u jitlob biex ikun hemm l-involvement tal-Parlament Ewropew fl-istruttura ta' governanza tiegħu, sabiex jgħin biex jiġu stabbiliti l-ghanijiet, il-prijoritajiet, ir-riżultati mistennija, u l-allokkazzjonijiet finanzjarji annwali f'termini wiesgħa u sabiex ikun parti mis-sorveljanza tal-attivitajiet; jesprimi thassib dwar il-fatt li dan il-fond futur jista' jiġi ffinanzjat, kollu kemm hu jew parti minnu, barra mill-baġit tal-UE u jafferma mill-ġdid id-dritt ta' monitoraġġ u skrutinju tal-awtorità baġitarja fuq l-implimentazzjoni ta' dan il-fond; jitlob, għalhekk, kjarifika mill-Kummissjoni u mill-Kunsill fuq din il-kwistjoni;

11. Jistieden lis-SEAE u lill-Kummissjoni jkomplu jhegġu kull tip ta' riforma politika, billi jzommu f'moħħom il-htigijiet u l-livell ta' żvilupp ekonomiku u soċjali ta' kull pajjiż sieheb, fil-qafas tal-approċċ ġdid tagħhom ibbażat fuq il-rendimenti "aktar għal aktar"; jistidinhom jipprovdu metodoloġija ċara u adegwata u parametri ta' referenza dettaljati biex jiġu vvalutati ir-riżultati tal-pajjiżi PEV dwar l-osservanza u l-promozzjoni tad-demokrazija u tad-drittijiet tal-bniedem (li tinkludi b'mod partikolari l-libertà tal-kelma, tal-kuxjenza, tar-reliġjon, tal-assocjazzjoni u tal-midja) u jiġu pprovduti rapporti regolari f'biżżejjed dettall, li għandhom ikunu l-baži għall-allokkazzjoni tal-fondi skont l-approċċ il-ġdid "aktar għal aktar" ibbażat fuq ir-rendiment; jitlob li dawn l-evalwazzjonijiet li jiġu inkluzi fir-rapporti tal-progress tal-PEV u kull sena jiġu pprezentati lill-Kumitat għall-Affarijiet Barranin tiegħu; jinsisti fuq il-htieġa li l-organizzazzjonijiet tas-soċjetà ċivili jiġu sistematikament inkluzi fl-istadji kollha tal-proċess ta' rieżami; huwa tal-fehma li dan l-approċċ ibbażat fuq ir-rendiment ifisser ukoll 'anqas għal anqas' u jtenni t-talba tiegħu biex tiġi implimentata l-Klawżola tad-Drittijiet tal-Bniedem u tad-Demokrazija fil-ftehimiet tal-UE mal-pajjiżi terzi;

12. Jistieden lis-SEAE u lill-Kummissjoni jiprovdu aktar informazzjoni dwar il-mod kif jiġi implimentat il-prinċipju ta' responsabilità reċiproka;

**L-Erbgħa 14 ta' Diċembru 2011**

13. Jikkunsidra li s-sitwazzjonijiet tad-drittijiet tal-bniedem għandhom jiġu mmonitorjati kontinwament – b'rigward partikolari għad-drittijiet tat-tfal, tan-nisa u tal-minoranzi – u d-djalogi dwar id-drittijiet tal-bniedem jitwettqu mal-pajjiżi shab kollha u li valutazzjoni annwali tas-sitwazzjoni u anke r-riżultati tad-djalogi għandhom jiġu inklużi fl-anness għar-rapport ta' progress annwali ta' kull pajjiż sieheb b'mekkaniżmu ċar biex il-kooperazzjoni bilaterali terġa' tiġi eżaminata u progressivament imraġżna jekk jiġi kkonfermat il-ksur tad-drittijiet tal-bniedem; jenfasizza li l-approċċ lejn diversi pajjiżi shab fir-rigward tas-sitwazzjoni tad-drittijiet tal-bniedem tagħhom trid tkun kredibbli;

14. Jistieden lill-KE u lill-Istati Membri jikkoncentraw il-kooperazzjoni tagħhom fil-PEV fuq il-ġemellaġġ ta' atturi demokratiċi tal-UE bħat-trade unions, l-organizzazzjonijiet mhux governattivi, l-organizzazzjonijiet rilevanti ta' min ihaddem, il-bdiewa, in-nisa, il-partecipanti fid-djalogu reliġjuż, il-konsumaturi, iż-żgħażaġh, il-ġurnalisti, l-ghalliema, il-korpi tal-gvern lokali, l-universitajiet, l-istudenti, l-atturi tat-tibdil fil-klima u l-kontrapartijiet emerġenti tagħhom fil-pajjiżi tal-PEV;

15. Jenfasizza li l-libertà tal-espressjoni u l-indipendenza tal-midja u l-pluraliżmu huma l-bażijiet ta' demokrazija soda u sostenibbli u ta' valuri komuni; jenfasizza l-importanza li jkun hemm servizzi tal-midja pubblika indipendenti, sostenibbli u responsabbli, biex jipprovdu kontenut ta' kwalità, pluralistik u divers, filwaqt li jiġi mfakkar li midja pubblika libera u indipendenti dejjem tiżvolġi rwol kruċjali fir-rigward tal-approfondiment tad-demokrazija, fil-massimizzazzjoni tal-involviment tas-soċjetà ċivili fl-affarijiet pubbliċi u fl-ghoti tad-drittijiet għad-demokrazija liċ-ċittadini;

16. Jappoġġa bis-shih u jitlob iċ-ċirkolazzjoni libera tal-informazzjoni, kundizzjonijiet biex jiġi żgurat li l-ġurnalisti jkunu jistgħu jahdmu b'mod effikaċi u hieles mingħajr pressjoni politika, ekonomika jew xi tip ieħor ta' pressjoni, u l-bini ta' infrastruttura li tippermetti li tiġi żviluppata t-teknoloġija elettronika moderna; jilqa' d-dikjarazzjoni tal-aċċess għall-internet bħala dritt tal-bniedem min-NU fis-6 ta' Ġunju 2011; f'dan ir-rigward, ihegġeg lis-SEAE u lill-Kummissjoni johlqu għodod speċjali bl-ghan li jghinu biex is-soċjetajiet ċivili, l-organizzazzjonijiet u l-individwi fil-pajjiżi tal-PEV ikollhom aċċess bla xkiel għall-internet u għal forum ohra ta' teknoloġiji tal-komunikazzjonijiet elettronici;

17. Jenfasizza li fil-proċessi li għaddejnin bħalissa tat-tranzizzjonijiet demokratiċi fil-pajjiżi tar-Rebbiegħa Għarbija, il-partecipazzjoni tan-nisa, taż-żgħażaġh kif ukoll tas-soċjetà ċivili u l-funzjonament ta' midja libera u indipendenti se jkunu kruċjali u jhegġeg lill-UE iżid l-appoġġ għat-tahriġ u l-organizzazzjoni ta' dawn l-atturi, inkluż billi tistedinhom josservaw l-elezzjonijiet u l-funzjonament tal-istituzzjonijiet demokratiċi fl-UE;

18. Jappoġġa l-identifikazzjoni tal-osservanza shiha u effikaċi tad-dritt tal-libertà ta' reliġjon (fid-dimensjoni individwali, kollettiva, pubblika, privata u istituzzjonali) bħala prijorità, b'mod partikolari fir-rigward tal-minoranzi reliġjużi li hemm fir-reġjun, u għalhekk il-htieġa ta' għajjnuna konkreta lil gruppi bħal dawn;

19. Jenfasizza, b'mod partikolari, l-importanza li jiġu promossi d-drittijiet tat-tfal u li tiġi żgurata l-protezzjoni tat-tfal, kif stipulat fit-Trattat ta' Lisbona;

20. Jinkoraġġixxi l-appoġġ tal-iżvilupp ta' partiti politiċi orjentati lejn id-demokrazija f'dawk il-pajjiżi li għadhom qed jithabtu biex ikollhom id-demokrazija, kif ukoll il-holqien ta' organizzazzjonijiet mhux governattivi u organizzazzjonijiet tas-soċjetà ċivili;

21. Jenfasizza l-importanza li n-nisa jiġu rrapprezentati sew fil-parlament, fil-ministeri, fl-oghla karigi tal-gvern, fil-karigi fejn jittiehdu d-deċizzjonijiet fl-amministrazzjoni pubblika u f'dik lokali u fit-tmexxija tal-kumpaniji pubbliċi; jinkoraġġixxi lill-pajjiżi shab tal-PEV jadottaw u jintegraw politiki dwar l-ugwaljanza bejn is-sessi u biex jadottaw pjanijiet ta' azzjoni għall-ugwaljanza bejn is-sessi;

## L-Erbgha 14 ta' Diċembru 2011

22. Jilqa' l-hidma tal-Grupp Konsultattiv tal-UE ta' Livell Gholi tar-Repubblika tal-Armenja u t-tnedija ta' grupp simili fil-Moldova; jinkoraġġixxi lill-VP/RGħ u lill-Kummissjoni joffru tali għajnuna lill-pajjiż kollha tas-Shubija tal-Lvant filwaqt li jiżguraw, bhal fil-każ tal-Armenja, li tiġi koperta d-dimensjoni parlamentari; jitlob li jkun hemm l-aġġornament ta' dan l-istrument tal-UE u jirrakkomanda li s-SEAE tkun inkarigata direttament mir-reklutaġġ u anke mill-ġestjoni tal-konsulenti sabiex jiġi garantit l-aktar trasferiment xieraq tal-għarfien tal-UE lill-pajjiżi tas-Shubija tal-Lvant;

23. Jitlob lill-KE żżid il-viżibilità tal-proġetti tas-Shubija tal-Lvant u dawk tal-UghM fil-pajjiżi shab u biex tagħmilhom aktar faċli biex iċ-ċittadini tagħhom jifhemhom filwaqt li turi l-valur miżjud tal-kooperazzjoni mal-UE;

24. Jerġa' jfakkar li l-impenn tal-UE flimkien mal-ġirien tagħha għandu jkun ikkundizzjonat mill-progress demokratiku u l-osservanza tad-drittijiet tal-bniedem tagħhom; jistieden għalhekk lill-komunità internazzjonali tiffriza l-għajnuna finanzjarja tagħha, kif ukoll dik tal-Istituzzjonijiet Finanzjarji Internazzjonali li jagħmlu parti minnha l-membri, lis-sistema Bjelorusa sakemm il-kapijiet, il-ġurnalisti, il-kandidati presidenzjali u s-sostenituri tagħhom li ġew miżmuma jew arrestati jiġu rilaxxati u liberati mill-akkużi u riabilitati;

25. Japprova l-approċċ uffiċjali attwali tal-UE li jiġu ssanzjonati l-awtoritajiet Bjelorusi, filwaqt li jsiru sforzi biex jissahhu r-rabtiet mas-soċjetà ċivili u n-nies fil-Bjelorusja; f'dan ir-rigward, ihegġeġ lill-Unjoni Ewropea terġa' torjenta ruhha lejn is-soċjetà u żżid l-assistenza tagħha favur il-Bjelorusja sabiex jiġu indirizzati l-bżonnijiet tal-popolazzjoni, jissahhaħ l-appoġġ finanzjarju u tekniku lill-oppożizzjoni demokratika, lid-difensuri tad-drittijiet tal-bniedem u lill-organizzazzjonijiet tas-soċjetà ċivili inkluż dawk li mhumiex reġistrati, u anke lil studenti u lill-midja libera;

### ***Żvilupp ekonomiku u soċjali sostenibbli***

26. Jishaq fuq il-fatt li d-demokrazija sostenibbli, istituzzjonijiet li jiffunzjonaw u li tkun tnehhitilhom il-burokrazija żejda, l-istat tad-dritt u l-edukazzjoni ta' kwalità, mhux biss jippromwovu l-istabilità politika, s-sigurtà soċjali u l-koeżjoni imma jqanqlu wkoll it-tkabbir ekonomiku billi jtejbu l-ambjent kummerjali u jiġbdu l-investment, jippermettu li jinbtu impriżi żgħar u ta' daqs medju ġodda u jrawmu l-kummerċ, l-ekonomija hadra u t-turiżmu, u dan kollu jiġġenera impjeġi ġodda u opportunitajiet ġodda; ifakkar fil-htiega li jinholq qafas adegwat għall-investimenti li fih l-istabilità u s-sigurtà ġuridika kif ukoll il-ġlieda kontra l-korruzzjoni jokkupaw post fundamentali; jistieden, għaldaqstant, lill-Unjoni Ewropea thegġeġ, fil-qafas tal-arranġament tat-tranzizzjonijiet demokratiċi tagħha, riformi strutturali fl-oqfsa ekonomiċi, soċjali u ġuridici u jiġbed l-attenzjoni b'mod esplicitu għar-rabta mill-qrib li hemm bejn l-iżvilupp demokratiku u dak soċjoekonomiku; jilqa' favorevolment l-inizjattivi emblematiċi tal-Kummissjoni dwar l-SMEs u dwar is-swieq reġjonali tal-enerġija u l-effiċjenza enerġetika; jemmen li dawn l-isforzi għandhom ikunu riflessi fil-qafas finanzjarju multiannwali (MFF);

27. Jishaq fuq il-fatt li għandhom jitwettqu minnufih miżuri immedjati, bhall-kofinanzjament tal-proġetti emblematiċi jew il-proġetti pilota diġà identifikati jew proġetti ekonomiċi konkreti oħra ta' importanza strateġika, li jistgħu jiġu implimentati rapidament fuq il-post, b'riżultati tangibbli li ma jistgħux jiġu ddubitati, biex tittaffa s-sitwazzjoni tal-pajjiżi li attwalment qed jaffaċċjaw kriżijiet soċjoekonomiċi sinifikanti, filwaqt li jiġu kkunsidrati b'mod speċjali l-pajjiżi shab fejn it-tranzizzjoni demokratika taggrava d-diffikultajiet ekonomiċi; jenfasizza li miżuri bhal dawn iffinanzjati mill-UE għandhom jittiehdu biss bil-kundizzjoni li l-partijiet involuti kollha jimpenjaw ruhhom li fil-każ speċifiku rispettiv tagħhom jissodisfaw, b'mod li jista' jiġi kkontrollat, l-istandards soċjali, ambjentali u tax-xogħol li jkunu applikabbli fuq livell internazzjonali u fil-UE u li dawn il-miżuri jservu għat-titjib immedjat tal-qagħda soċjali taċ-ċittadini fl-istati tal-PEV;

28. Jappoġġa bil-qawwa l-promozzjoni tal-kooperazzjoni subreġjonali u proġetti transfruntieri u jishaq fuq l-importanza li tiġi żviluppata kooperazzjoni ekonomika kumplementari bilaterali u multilaterali bejn is-shab, li gġib magħha benefiċċji tangibbli għaċ-ċittadini u ttejjeb il-klima politika fir-reġjun; jenfasizza li din il-kooperazzjoni ekonomika subreġjonali għandha tiġi inkluża fi proġett ta' integrazzjoni usa' li jiffavorixxi l-implimentazzjoni ta' proġetti subreġjonali fl-oqfsa tal-mobilità, il-protezzjoni soċjali u ambjentali, il-kultura

**L-Erbgħa 14 ta' Diċembru 2011**

u l-edukazzjoni; jinsisti b'mod partikolari fuq l-importanza li jithegġu l-iżvilupp tal-kummerċ "Nofsinhar-Nofsinhar" u "Lvant-Lvant" u l-integrazzjoni kummerċjali u ekonomika bejn il-pajjiżi kkonċernati; iqis li t-titjib ftali kooperazzjoni fost il-pajjiżi shab ikun sinjal ta' kooperazzjoni favur il-valuri Ewropej ta' relazzjonijiet ta' bonviċinat u shubijiet ta' benefiċċju reċiproku;

29. Ihegġeġ lill-Kummissjoni tappoġġa l-bini tal-kapaċità amministrattiva fl-impjeg u fl-affarijiet soċjali, b'attenzjoni speċjali għall-bini tal-kapaċitajiet fis-servizzi ġuridici, li se jggarantixxu thejjiha ahjar għat-tmexxija tar-riformi;

30. Jenfasizza l-importanza tat-trade unions u tad-djalogu soċjali bhala parti mill-iżvilupp demokratiku tal-pajjiżi shab tal-PEV; ihegġiġhom isahhu d-drittijiet tax-xogħol u tat-trade unions; jinnota r-rwol importanti li jista' jkollu d-djalogu soċjali fir-rigward tal-isfidi soċjoekonomiċi fir-reġjuni;

31. Itenni l-bżonn ta' garanzija li l-paga minima ffixata skont il-prassi nazzjonali tippermetti lill-haddiema u lill-familji rispettivi tagħhom jghixu f'kundizzjonijiet adegwati u li t-tnaqqis mill-pagi ma jcahhadx lill-impjegati u d-dipendenti tagħhom mill-mezzi stess ta' sussistenza;

32. Josserva li l-avviżi tat-temm ta' impjeg għandhom ikunu kkomunikati adegwament minn qabel, billi titqies l-anzjanità fis-servizz tal-impjegat;

33. Jenfasizza li l-Unjoni għandha tagħti importanza speċjali lill-kooperazzjoni decentralizzata, fil-livell lokali, li tikkonsisti fi proġetti żgħar li jtejbu minnufih u b'mod tanġibbli l-kwalità tal-hajja taċ-ċittadini tal-pajjiżi girien, u b'hekk jiġi ffacilitat ukoll il-konsolidament tal-progress demokratiku fit-territorju kollu ta' dawn il-pajjiżi;

34. Jistieden lill-Kummissjoni thaddan id-Dokumenti ta' Strateġija għat-Tnaqqis tal-Faqar (PRSP) bhala qafas politiku ta' gwida għal tkabbir ekonomiku fit-terminu medju favur il-fqar u d-distribuzzjoni ġusta tal-ġid skont il-bżonnijiet tal-pajjiż;

***Ftehimiet ta' assoċjazzjoni***

35. Jenfasizza l-opportunità li jipprovdu n-negozjati dwar il-Ftehimiet ta' Assoċjazzjoni biex jagħtu spinta lir-riformi; jishaq fuq il-fatt li l-komponenti kollha għandhom ikunu marbutin bejniethom sabiex l-UE tkun tista' tipprofondixxi r-relazzjoni tagħha b'mod olistiku u koerenti; jemmen li għaldaqstant għandhom jinkludu kundizzjonijiet konkreti, kalendarji u parametri ta' referenza għar-rendiment li għandhom jiġu mmonitorjati b'mod regolari; jenfasizza l-htieġa li f'dawn il-ftehimiet jiġu inkluzi iċċentivi reali u tanġibbli għall-pajjiżi shab biex jagħmlu t-triq ta' riforma aktar attraenti;

36. Jiddikjara li d-differenzjazzjoni għandha tiġi applikata għall-kummerċ fil-prodotti u s-servizzi, jistieden lill-pajjiżi shab tal-PEV javvanzaw fil-holqien tal-kundizzjonijiet li jippermettu l-holqien ta' Żoni ta' Kummerċ Hieles Profondi u Komprensivi (DCFTAs) u jistieden lill-UE tassistihom fl-isforzi ta' riforma tagħhom u tiftah is-suq intern tagħha, suġġett għall-allinjament mehtieġ tal-ispeċifikazzjonijiet ta' sikurezza u ta' kwalità għall-istandards Ewropej, u twestaq flimkien magħhom proċess ta' ftuh gradwali u bbilancjat tas-swieq tagħhom li minnu jibbenefikaw b'mod reċiproku; jenfasizza li l-UE għandha tivvaluta wkoll iċ-ċirkostanzi politiċi, soċjali u ambjentali ta' kull pajjiż b'referenza għas-sehem tagħhom fid-DCFTA tal-ġejjieni u eventwalment jiġu ddefiniti l-passi gradwali għall-implimentazzjoni tagħha, filwaqt li jiġi żgurati li l-konvenzjonijiet internazzjonali dwar il-liġijiet tax-xogħol u t-thaddim tat-tfal jiġu ssorveljati; jenfasizza li r-rabtiet kummerċjali, speċjalment id-DCFTAs, għandhom jitqiesu, permezz tar-rekwiżiti tagħhom, bhala mezz biex isahhu l-impenn favur il-valuri demokratiċi tal-pajjiżi PEV, bhala parti tal-prinċipju tal-kundizzjonalità; jappoġġa b'mod parallel is-shubija shiha fid-WTO tal-istati kollha tas-Shubija tal-Lvant;

**L-Erbgha 14 ta' Diċembru 2011**

37. Josseva li perspettiva Ewropea li tinkludi l-Artikolu 8 tat-Trattat dwar l-Unjoni Ewropea u l-aspirazzjonijiet ta' adeżjoni tal-pajjiżi tas-Shubija tal-Lvant skont l-Artikolu 48 tat-TUE, tikkostitwixxi xprun għar-riformi f'dawn il-pajjiżi u tkompli ssahha l-impenn tagħhom favur valuri u prinċipji kondiviżi bħad-demokrazzja, l-istat tad-dritt, l-osservanza tad-drittijiet tal-bniedem u tal-governanza tajba; jemma li l-konkluzjoni ta' Ftehimiet ta' Assoċjazzjoni tista' tkun pass importanti lejn impenn politiku ulterjuri u relazzjoni aktar b'sahhitha mal-Ewropa, permezz tal-iskambju ta' prattiki tajbin u djalogu politiku u ekonomiku konsolidat;

38. Itenni li l-ghan tas-shubija tan-Nofsinhar huwa li jqarreb iż-żewġ ixtut tal-Mediterran biex tinbena zona ta' paċi, demokrazzja, sigurtà u prosperità għat-800 miljun abitant, u biex jiġi offrut qafas bilaterali u multilaterali effikaċi għall-UE u l-pajjiżi shab tagħha biex jintlaqgħu l-isfidi demokratiċi, soċjali u ekonomiċi, tiġi promossa l-integrazzjoni reġjonali, b'mod partikolari dik kummerċjali, u biex jiġi żgurat il-kożvilupp tagħhom għall-benefiċċju ta' kulhadd, jiġu assistiti l-pajjiżi shab fl-istabbiliment ta' stati demokratiċi, pluralistiċi u sekulari, jiġifieri permezz ta' programmi ta' bini tal-kapaċità istituzzjonali, kif ukoll biex jiżviluppaw arrangamenti kummerċjali ta' benefiċċju reċiproku u ambizzjużi li jistgħu jwasslu għal DCFTAs, li żgur jirrappreżentaw l-ewwel pass lejn "Spazju Ekonomiku Ewro-Mediterranju" kbir li jgħin ukoll fit-taffija tal-problemi ekonomiċi tas-shab ġirien tagħna fin-Nofsinhar u jiffaċilita l-integrazzjoni Nofsinhar-Nofsinhar; jistieden lill-Kummissjoni u lill-Kunsill jiffaċilitaw l-implimentazzjoni tas-sitt pakketti ta' miżuri ppreżentati fid-dokument tal-Kummissjoni dwar is-segwitu tal-inizjattivi fir-rigward tal-kummerċ u tal-investment għall-benefiċċju tas-shubijiet tan-Nofsinhar tal-Mediterran tat-30 ta' Marzu 2011;

39. Jixtieq li jkun hemm definizzjoni ta' kriterji oġġettivi u vinkolanti li jippermettu li s-sistema tingħata "status avanzat"; jenfasizza l-htieġa li jiġu kkjarifikati d-drittijiet u d-dmirijiet li jirriżultaw minn dan l-impenn bilaterali għall-pajjiżi shab l-istess bħalma għandu jiġri għall-Unjoni Ewropea;

40. Jenfasizza li r-relazzjonijiet kuntrattwali mal-pajjiżi kollha tal-PEV ikunu jinkludu dispożizzjonijiet dwar forum regolari sabiex jiġu trattati kwistjonijiet tad-drittijiet tal-bniedem, liema forum jieħu l-forma ta' sottokomitat għad-drittijiet tal-bniedem; jistieden lis-SEAE jagħmel l-aħjar użu minn dawn id-dispożizzjonijiet u jinvolvi lis-sottokomitati eżistenti fi kwalunkwe negozjat;

**Kooperazzjoni settorjali**

41. Jishaq fuq il-fatt li l-UE għandha trawwem is-sinerġiji bejn il-politiki esterni u interni Ewropej, b'mod partikolari permezz tal-approssimazzjoni tal-leġislazzjoni mmirata lejn il-holqien tal-impjiegi, it-tnaqqis tal-faqar, il-modernizzazzjoni tal-politiki tax-xogħol, is-sigurtà u l-effiċjenza enerġetika, l-iżvilupp ta' sorsi rinnovabbli u tas-sostenibilità ambjentali, it-titjib tal-protezzjoni soċjali, il-holqien tal-ġid u l-gustizzja u l-iffaċilitar tal-kummerċ abbażi tal-prinċipju ta' diversifikazzjoni;

42. Jemma li l-iskambju ta' spazju komuni jimplika skambju gust tar-responsabilitajiet u jappella għal kooperazzjoni aħjar, b'mod partikolari fir-rigward tal-politiki u l-kwistjonijiet kollha li għandhom dimensjoni transkonfinali; jappella, għaldaqstant, għal tishih tad-dimensjonijiet reġjonali u transkonfinali tal-kooperazzjoni settorjali;

43. Jilqa' ż-żieda fl-interazzjoni tal-pajjiżi shab fl-aġenziji tal-UE f'diversi oqsma, jistieden lill-Kummissjoni tressaq lista ċara u komprensiva ta' aġenziji u programmi rilevanti li fihom jistgħu jippartecipaw il-pajjiżi ġirien, flimkien ma' harsa ġenerali tal-forma, il-kontribuzzjoni finanzjarja u l-metodu ta' tali partecipazzjoni differenzjata;

44. Jappoġġa kooperazzjoni ulterjuri f'setturi bħalma huma l-industrija, l-SMEs, ir-riċerka, l-iżvilupp u l-innovazzjoni, it-teknoloġija tal-informazzjoni u tal-komunikazzjoni, inkluża is-sigurtà tas-sistemi tal-teknoloġija tal-informazzjoni, l-isparju u t-turiżmu u jenfasizza l-benefiċċji ta' inizjattivi kongunti dwar

**L-Erbgħa 14 ta' Diċembru 2011**

programmazzjoni ta' ricerka mill-UE u l-ġirien tagħha; jilqa' l-proposti tal-Kummissjoni dwar l-iżvilupp ta' spazju komuni tal-ġarfien u l-innovazzjoni u ta' ekonomija diġitali bbażata fuq t-teknoloġija tal-informazzjoni u tal-komunikazzjoni, u jistieden lill-Istati Membri u lill-pajjiżi ġirien jafferimaw mill-ġdid l-impenn tagħhom għall-progress lejn dan l-iżvilupp; itenni l-importanza ta' mekkaniżmi effikaċi għall-iffaċilitar tal-kummerċ u l-investment bejn l-UE u l-pajjiżi ġirien tagħha sabiex issaħħu s-shubijiet kummerċjali u jippermettu lill-operaturi ekonomiċi, speċjalment l-SMEs, ikollhom aċċess għal informazzjoni adegwata u affidabbli dwar il-kundizzjonijiet tal-kummerċ u l-investment fil-pajjiżi ġirien;

45. Jilqa' t-tishih tad-dimensjoni tal-kooperazzjoni fl-enerġija tal-PEV; jenfasizza l-importanza tal-kondizzjoni tal-esperjenza tal-UE fir-rigward tar-riformi fis-settur tal-enerġija mal-pajjiżi ġirien; iqis neċessarju li jiġu żviluppati l-effiċjenza enerġetika u l-promozzjoni tal-enerġija rinnovabbli; jappella għal sigurtà tal-provvista tal-enerġija permezz tad-diversifikazzjoni tas-sorsi u l-ġestjoni tad-domanda, impenn akbar mal-fornituri prinċipali u mal-istati ta' tranżitu u koordinament fir-rigward tal-miżuri ta' sikurezza nukleari, b'mod partikolari fir-reġjuni li huma suxxettibbli għal attività sismika qawwija, flimkien ma' żieda fit-trasparenza sabiex jiġi żgurat li l-konformità shiha mal-ftehimiet ambjentali u internazzjonali dwar is-sikurezza nukleari tibqa' prijorità tal-politika tal-enerġija tal-UE u li kemm il-ġirien tal-Lvant kif ukoll dawk tan-Nofsinhar jibqgħu objettiv prinċipali tal-politika koordinata tal-enerġija esterna tal-UE; jitlob li jittiehdu miżuri effikaċi sabiex ikun żgurat li l-prinċipju ta' solidarjetà jiġi applikat fil-qasam tal-enerġija;

46. Jilqa' l-proposta għall-holqien ta' Komunità Ewropea tal-Enerġija u jemmen li din tista' tkun pass importanti għall-kooperazzjoni mal-ġirien tagħna; jenfasizza l-importanza tar-rwol li għandhom il-pajjiżi ġirien fin-Nofsinhar fil-provvista tal-enerġija ta' diversi Stati Membri; jenfasizza l-htieġa li jiġu promossi l-interkonnessjonijiet Ewro-Mediterranji fis-setturi tal-gass u tal-elettriku; jenfasizza s-sinifikat strateġiku tal-proġett Nabucco u tal-implimentazzjoni rapida tiegħu, kif ukoll tat-trasport tal-gass naturali likwifikat (LNG) skont il-proġett AGRI; jistieden lill-Kummissjoni tinkoraġixxi, anki permezz tal-investment, il-kostruzzjoni, il-modernizzazzjoni u l-iżvilupp ta' interkonnessjonijiet bejn in-netwerks u l-infrastruttura tal-enerġija inteliġenti mal-ġirien tal-UE;

47. Jiġbed l-attenzjoni, barra minn hekk, għar-rwol ta' appoġġ li jista' jkollha l-UE biex tittratta l-problemi ambjentali fil-pajjiżi ġirien, b'mod partikolari billi jiġu eliminati l-istokkijiet kbar ta' "pestiċidi li ma għadhomx jintużaw", li jistgħu jikkawżaw tniġġis kimiku fuq skala kbira;

48. Jappoġġa aktar kooperazzjoni fis-settur tat-trasport, inkluz billi in-netwerk tal-infrastruttura tal-UE jingħaqquad ma' dak tal-pajjiżi shab b'mod aktar strett sabiex jiġu ffaċilitati l-iskambji tal-persuni u l-prodotti, li jista' jinkiseb permezz ta' integrazzjoni tas-suq aktar mill-qrib u permezz ta' konnessjonijiet infrastrutturali mtejba;

49. Iqis essenzjali l-kooperazzjoni kulturali fil-livell internazzjonali, reġjonali u interreġjonali bbażata fuq djalogu ġenwin bejn il-kulturi u li tinkludi s-setturi kollha tas-soċjetà (l-awtoritajiet, l-istituzzjonijiet, l-organizzazzjonijiet u l-assoċjazzjonijiet kulturali); jistieden lis-SEAE u lill-Kummissjoni jikkoordinaw l-użu strateġiku tal-aspetti kulturali tal-politika esterna, billi jfittxu l-kumplimentarjetajiet mal-politiki kulturali esterni tal-Istati Membri;

50. Jerga' jafferma b'qawwa l-konnessjoni bejn, min-naħa, l-iskambju u l-kooperazzjoni bejn l-UE u l-pajjiżi tal-PEV fl-oqsma tal-kultura, l-edukazzjoni u l-isport u, min-naħa l-oħra, il-bini u t-tishih ta' soċjetà ċivili miftuħa, id-demokrazzja, l-istat tad-dritt u t-tixrid tal-libertajiet fundamentali u tad-drittijiet tal-bniedem; jenfasizza li l-kooperazzjoni reċiproka f'dawn l-oqsma tikkostitwixxi valur miżjud kemm għall-UE, kif ukoll għall-pajjiżi tal-PEV;

## L-Erbgħa 14 ta' Diċembru 2011

51. Jemmen li t-trawwim tal-parteciċipazzjoni fil-programmi kulturali tal-UE jista' jkun ta' benefiċċju għall-iżvilupp materjali u mhux materjali tal-pajjiżi tal-PEV, u jenfazizza, għalhekk, l-importanza ta' programmi bħal Media Mundus u ta' proġetti li jitmexxew taht l-awspicju tal-Unjoni għall-Mediterran u tal-Programm Kulturali tas-Shubija tal-Lvant; jirrimarka, barra minn hekk, li l-programmi kulturali u l-programmi li jipprovvu l-mobilità għandhom ukoll ikopru l-mobilità tal-artisti u ta' dawk li qed isegwu studji artistici, hu favur l-istabbiliment ta' viża kulturali għall-artisti u għal professjonisti kulturali oħra mill-pajjiżi tal-PEV; jitlob ukoll lill-Kummissjoni tipproponi inizjattiva fuq il-viżi għal żjara qasira, bil-għan li jitnehhew l-ostakli għall-mobilità fis-settur kulturali;
52. Jenfasizza l-importanza tat-tishih, fi hdan il-qafas tal-PEV, tal-kooperazzjoni għall-iżvilupp tal-isport fil-pajjiżi konċernati, fid-dawl tal-valur edukattiv tal-attivitatijiet sportivi; jistieden lill-istituzzjonijiet Ewropej u lill-Istati Membri jahdmu favur il-moviment hieles tal-atleti fid-dinja, billi jibdedu b'dawk mill-pajjiżi tal-PEV;
53. Ihegġeg il-valutazzjoni tal-programmi eżistenti bil-għan li jiġi żgurat l-użu effikaċi tar-riżorsi sabiex jintlaħqu l-għanijiet u l-oġettivi tal-UE; jappoġġa r-razzjonalizzazzjoni tal-funzjonijiet interni fi hdan il-Kummissjoni fir-rigward tal-programmi eżistenti u tal-proġetti differenti fil-qasam tal-kultura u l-edukazzjoni;
54. Jenfasizza l-valur miżjud tal-programm Tempus IV fil-promozzjoni tal-kooperazzjoni u fit-tfittxija tal-modernizzazzjoni tas-sistemi edukattivi tal-pajjiżi ġirien tal-UE, u jitlob lill-Kummissjoni tipprovdi appoġġ għall-programm għall-qafas finanzjarju multiannwali li jmiss;
55. Jittama li l-pajjiżi shab se jkunu involuti b'mod aktar attiv fix-xogħol tal-Fondazzjoni Ewropea għat-Tahriġ u l-Aġenzija Eżekuttiva tal-Edukazzjoni, l-Awdjoviziv u l-Kultura;
56. Jinnota li t-tishih tad-dimensjoni taż-Żgħażaġh tas-Shubija tal-Lvant u l-Unjoni għall-Mediterran huwa investiment importanti fil-futur tar-relazzjonijiet bejn l-UE u l-PEV b'potenzjal kbir għas-snin li ġejjin u fid-demokratizzazzjoni ta' dawk il-pajjiżi shab u l-armonizzazzjoni tal-leġiżlazzjoni tagħhom ma' standards Ewropej; itenni, li finanzjament addizzjonali allokat għall-Erasmus Mundus u l-programmi Żgħażaġh Attivi għall-2012 fil-Baġit tal-UE għall-2012 għandu jrawwem kooperazzjoni fost l-istituzzjonijiet edukattivi oghla, itejjeb l-iskambji tal-persunal akkademiku u l-istudenti, u jibni netwerks godda li jtejbu l-kapaċità tal-NGOs fil-qasam taż-Żgħażaġh fl-Ewropa u fil-pajjiżi tal-Politika Ewropea tal-Viċinat;
57. Jemmen li l-Università Ewro-Mediterranja (EMUNI) tipprovdi pjattaforma unika u opportunità għat-tishih tal-kooperazzjoni fil-qasam ta' edukazzjoni oghla u l-mobilità tal-istudenti mal-ġirien tan-Nofsinar tagħna, fi żmien ta' importanza partikolarment vitali li jissahhu r-relazzjonijiet mal-pajjiżi shab tan-Nofsinar, speċjalment mal-ġenerazzjonijiet aktar żgħażaġh tagħhom; jenfazizza, f'dan ir-rigward, li l-potenzjal tal-EMUNI għandu jiġi żviluppat kemm jista' jkun;
58. Jistieden lill-Kummissjoni Ewropea tilqa' l-proposta tal-Parlament Ewropew, li nharġet eżatt wara r-Rebbiegħa Għarbija, tistabbilixxi programm Erasmus Ewro-Mediterranju, inizjattiva li jekk tirnexxi tkun tista' tiġi estiża għall-pajjiżi kollha tal-viċinat; jilmenta f'dan l-istadju dwar il-proposti inadegwati tal-Kummissjoni li, minkejja d-dikjarazzjonijiet tal-Kummissjoni fis-27 ta' Settembru 2011, fil-fatt jipprevedu biss żieda żgħira fin-numru ta' boroż ta' studju Erasmus Mundus;
59. Jistieden lill-Kummissjoni Ewropea tilqa' l-proposta tal-Parlament Ewropew, li nharġet eżatt wara r-Rebbiegħa Għarbija, tistabbilixxi programm Leonardo da Vinci Ewro-Mediterranju intiż li jhegġeg il-mobilità fost iż-żgħażaġh li jixtiequ jiksbu tahriġ professjonali barra minn pajjiżhom, u l-għan ta' dan huwa li tingħata għajnuma fil-ġlieda kontra l-qgħad fost iż-żgħażaġh, fenomenu endemiku fin-Nofsinar tal-Mediterran;

**L-Erbgħa 14 ta' Diċembru 2011**

60. Itenni l-appoġġ kbir tiegħu għall-proġett ta' boroz ta' studju tal-PEV fil-Kulleġġ tal-Ewropa, iffinanzjat mill-UE, li jingħata lill-gradwati tal-università li ġejjin mill-PEV u mill-UE; jemmaen li dan se jippermetti l-preparazzjoni tal-interlokutori futuri Ewropej u dawk tal-pajjiżi tal-viċinat li jiġu familjarizzati b'mod shih u professjonali mas-sustanza u l-ispirtu tal-politiki, il-liġijiet u l-istituzzjonijiet tal-UE, għal impjegi relatati mal-PEV u l-UE; jistieden lill-pajjiżi shab, li ċ-ċittadini tagħhom ikunu ngħataw tali borża ta' studju, biex jużaw l-għarfien u l-esperjenza tagħhom billi jimpjegawhom fl-amministrazzjoni nazzjonali u joffrullhom kundizzjonijiet tax-xogħol adegwati;

61. Jishaq fuq ir-rwol importanti li jiżvolġu l-awtoritajiet lokali fl-iżvilupp demokratiku tal-pajjiżi shabna; jistieden għaldaqstant lill-Kummissjoni ssahħa u żżid il-programmi TAIEX (Strument ta' Assistenza Teknika u Skambju ta' Informazzjoni) u ta' ġemellaġġ mal-awtoritajiet lokali fil-pajjiż tal-UE u l-pajjiżi shab;

**Mobilità**

62. Ifakkar li l-UE għandha ttejjeb il-ġestjoni u timmassimizza l-benefiċċji reċiproċi tal-migrazzjoni għall-iżvilupp, inter alia billi tipprovdi kundizzjonijiet ahjar għall-istabbiliment ta' migranti legali fl-UE u tindirizza l-kawżi fundamentali tal-migrazzjoni irregolari fil-pajjiżi shab; jikkunsidra li hemm bżonn li l-UE tiffavorixxi l-migrazzjoni legali tal-haddiema billi tikkonkludi shubijiet għall-mobilità, li jieħdu inkunsiderazzjoni l-bilanċi demografici, soċjoloġiċi u professjonali fuq iż-żewġ naħat, u billi tinkoraġġixxi l-iskambji ta' speċjalisti bejn l-UE u pajjiżi terzi; jistieden lill-Istati Membri jharsu lejn id-dibattitu tal-mobilità bhala element importanti tal-Politika tal-Viċinat li m'għandux ikun immexxi primarjament mill-problemi ta' sigurtà; jenfasizza l-importanza li tiġi evitata l-immigrazzjoni illegali u li jiġu proċessati l-organizzazzjonijiet responsabbli mit-traffikar ta' persuni;

63. Jemmaen li l-UE għandha tmexxi 'l quddiem il-hidma tagħha fuq il-ftehimiet dwar il-facilitazzjoni tal-viżi u r-riammissjoni fuq bażi parallel bl-aktar mod trasparenti bil-prospettiva ta' tranzizzjoni – gradwalment u każ b'każ, ladarba jkun ntlahqu l-kundizzjonijiet kollha – lejn sistema mingħajr viżi; jitlob ukoll li jidhlu fis-seħh il-kundizzjonijiet materjali tal-hruġ u t-tiġdid tal-viżi b'mod li jkun josservaw iktar id-drittijiet tal-individwu; jenfasizza f'dan ir-rigward li l-mobilità taż-żgħażaġh u tal-istudenti għandha tiġi trattata bhala prijorità; jenfasizza wkoll li l-pajjiżi tas-Shubija tal-Lvant għandhom jibbenefikaw minn offerta privileġġata tal-UE dwar il-liberalizzazzjoni tal-viża fir-rigward tal-kalendarju u s-sustanza; jenfasizza li d-dispożizzjonijiet dwar l-asil iridu jkun kompletament konformi mal-obbligji u l-impenji internazzjonali u mal-istandards tal-UE, speċjalment fil-qasam tad-drittijiet tal-bniedem;

64. Ifakkar, f'dan ir-rigward, li l-Istati Membri għandhom jirrispettaw il-prinċipju ta' "non-refoulement" u jagħmlu kull sforz biex jiffacilitaw l-iżvilupp ta' sistema ta' asil tal-UE li tkun aċċessibbli, ġusta u protettiva;

65. Jitlob lill-Istati Membri u lill-UE jirratifikaw il-Protokoll kontra t-Traffikar Illegali tal-Migranti bl-Art, bil-Bahar u bl-Ajru, li jikkumplimenta l-Konvenzjoni tan-Nazzjonijiet Uniti kontra l-Kriminalità Organizzata Transnazzjonali; iqis li r-rieżami tal-PEV għandu jiffacilita l-adozzjoni ta' miżuri speċifiċi f'dawn l-oqsma; jaqbel mal-osservazzjonijiet tal-Kummissjoni dwar is-sitwazzjoni fir-rigward tal-migrazzjoni għal raġunijiet ta' familja, u jilqa' l-Green Paper li se toħroġ dwar dan is-suġġett;

66. Jenfasizza l-importanza li tingħata attenzjoni partikolari liż-żgħażaġh, u jenfasizza l-bżonn li jissahhu s-sinerġiji bejn Żgħażaġh Attivi u l-PEV; jishaq fuq il-fatt li l-UE għandha żżid il-kooperazzjoni fil-qasam tal-edukazzjoni akkademika u t-tahriġ professjonali, billi minnufih twessa' u żżid il-programmi tal-boroz ta' studju u l-mobilità tal-istudenti, il-gradwati, l-għalliema u l-akkademiċi billi tippromwovi l-iskambji bejn l-edukazzjoni oghla u l-istituzzjonijiet ta' tahriġ, flimkien mas-shubijiet bejn is-settur pubbliku u dak privat fil-qasam tar-riċerka u l-imprizi; iqis li huwa essenzjali li jkun hemm proċeduri aktar flessibbli u rapidi għall-hruġ tal-viżi għall-partecipanti f'dawn il-programmi; jenfasizza l-htieġa biex jiġi avvanzat ix-xogħol dwar ir-rikonoxximent reċiproku tal-kwalifiki u tas-sistemi edukattivi mal-pajjiżi shab tal-PEV speċjalment dwar l-approssimazzjoni ta' Diplomi ta' Edukazzjoni Oghla u standards taż-Zona Ewropea tal-Edukazzjoni Oghla; jishaq fuq il-htieġa qawwija għal politika tal-informazzjoni struttura lejn iċ-ċittadini tal-pajjiżi shab tal-PEV fir-rigward tal-possibilità ta' partecipazzjoni fil-programmi tal-UE;

L-Erbgha 14 ta' Diċembru 2011

67. Jistieden lill-Kunsill u l-Kummissjoni jstabbilixxu djalogu strutturat mal-awtoritajiet tal-pajjiżi terzi sabiex jiżviluppaw approċċ favorevoli għal kulhadd favur il-mobilità, jiffacilitaw il-formalitajiet tal-viżi, jagħmlu aktar użu mill-oppportunitajiet li joffri l-Kodiċi dwar il-Viżi tal-UE filwaqt li jtejbju u jarmonizzaw l-applikazzjoni tagħha sabiex jiġu garantiti kundizzjonijiet ugwali u ekwi għall-applikanti fl-Istati Membri kollha, billi jiffukaw b'mod partikolari fuq l-effetti tal-interdipendenza bejn l-ghajjnuna għall-iżvilupp, is-sigurtà, il-migrazzjoni regolari u l-migrazzjoni irregolari kif iddefiniti fl-Approċċ Globali għall-Migrazzjoni; jitlob li tinghata attenzjoni speċjali biex ikun żgurat li l-pajjiżi shab ma jsufrux minn "eżodu tal-imhuh";

68. Jitlob lill-UE ttejjeb l-aċċessibilità u l-allokkazzjoni tal-fondi tal-UE fi proġetti intizi sabiex il-migranti jiġu informati dwar drittijiethom u dmirijiethom u jiġu protetti d-drittijiet tagħhom, b'referenza partikolari għad-drittijiet ta' minorenni mhux akkumpanjati, in-nisa u gruppi vulnerabbli ohra; jitlob għaldaqstant lill-Kummissjoni tippovdi lill-Parlament b'rapport dettaljat dwar l-użu tal-fondi tal-UE maħsuba għal pajjiżi ġirien, fosthom dawk tal-programm tematiku tal-Kummissjoni għall-kooperazzjoni ma' pajjiżi terzi fl-oqsma tal-migrazzjoni u tal-asil;

### **Dimensjoni reġjonali**

69. Itenni l-konvinzjoni tiegħu li l-Politika Ewropea tal-Viċinat mhijiex se tkun totalment effikaċi sakemm ma jkunx hemm sinerġija bejn id-dimensjonijiet bilaterali u multilaterali tagħha; iqis essenzjali, għaldaqstant, li jissahha l-element multilaterali fil-PEV u li għalih tiġi allokata parti iktar sostanzjali mill-fondi tal-Istrument Ewropew tal-Viċinat u s-Shubija;

70. Jilqa' l-proposta li jintuża l-qafas multilaterali b'mod aktar strateġiku sabiex jiġu avvanzati r-relazzjonijiet bilaterali bejn il-pajjiżi shab u jistenna li jittiehdu miżuri konkreti maħsuba biex din il-proposta titqiegħed fil-prattika; jistenna f'dan ir-rigward b'interess kbir il-pjan direzzjonali bl-ghanijiet, l-istrumenti u l-azzjonijiet imhabbra mill-HR/VP u l-Kummissjoni sat-tmiem tas-sena;

71. Jemmen li d-dimensjoni multilaterali tas-Shubija tal-Lvant għandha tkompli tissahha u tiġi żviluppata, inkluż il-Forum għas-Soċjetà Ċivili; jinnota l-importanza li jiġi stabbilit djalogu konstruttiv mat-Turkija u r-Russja dwar kwistjonijiet reġjonali ta' interess komuni u partikolarment dwar dak li għandu x'jaqşam mal-kwistjonijiet tas-sigurtà;

72. Jindika li r-rwol tar-reġuni huwa kruċjali biex jiġu żgurati r-riformi soċjali u ekonomiċi fit-tul u biex jiġi garantit l-iżvilupp sostenibbli; jenfasizza li l-PEV għandha titqies b'mod ġenerali sabiex jiġi xprunat l-iżvilupp ekonomiku taz-żoni li huma fruntiera; iqis li l-prinċipji dwar il-kooperazzjoni territorjali japplikaw ukoll għall-fruntieri esterni u huma għodda kruċjali biex jittejbju l-iżvilupp ekonomiku tal-UE kif ukoll l-oġettivi tal-politiki ġenerali tal-UE dwar il-PEV; huwa tal-fehma li l-approċċ il-ġdid tal-PEV għandu jippermetti l-istrateġiji makroreġjonali tal-UE u li l-potenzjal tal-makroreġjuni tal-UE li jinkludu l-pajjiżi ġirien tal-UE għandhom jintużaw bis-shih sabiex jiġu kkoordinati ahjar il-prijoritajiet u l-proġetti ta' interess komuni għall-pajjiżi tal-UE u tal-PEV halli jinkisbu riżultati pożittivi b'mod reċiproku u jiġu ottimizzati r-riżorsi investiti;

73. Jenfasizza r-rwol eċċezzjonali tal-Ewroreġjuni fil-ksib tal-oġettivi tal-politika ta' koeżjoni u jinkoraġġixxi lill-Kummissjoni tippromwovi u tghin l-iżvilupp tagħhom, b'mod partikolari fir-reġjuni tal-fruntieri, sabiex tinghata spinta lir-rwol tal-Ewroreġjuni fi hdan il-politika tal-PEV;

74. Jenfasizza l-potenzjal għoli tar-Raggruppament Ewropew ta' Kooperazzjoni Territorjali (REKT) li jinvolti reġjuni lil hinn mill-fruntieri esterni; jinkoraġġixxi ftehimiet speċifiċi ma' pajjiżi terzi ġirien fir-rigward tal-introduzzjoni ta' liġijiet nazzjonali li jippermettu strutturi tar-REKT skont il-liġijiet nazzjonali tagħhom u ftehimiet interstatali li jippermettu lill-awtoritajiet lokali u reġjonali ta' pajjiżi terzi jippartecipaw fir-REKT;

**L-Erbgħa 14 ta' Diċembru 2011**

75. Iqis li l-PEV futura għandha tqis ir-rwol tar-reġjuni ultraperiferiċi fil-politika tar-relazzjonijiet esterni tal-UE; jinnotta li huma jirrappreżentaw opportunità reali biex jinfluwenzaw il-politika esterna tal-UE minhabba li jippermettu lill-UE biex minn naha jkollha relazzjonijiet aktar fil-qrib ma' numru ikbar ta' pajjiżi terzi u min-naha l-oħra tindirizza l-kwistjonijiet kumplessi bħalma hi l-migrazzjoni irregolari; jistieden lill-Kummissjoni tipprovd i aktar flessibilità fir-rigward ta' opportunitajiet innovattivi ta' finanzjament għall-proġetti magħżula fl-ambitu tal-politika ta' koeżjoni sabiex l-istess proġetti jkunu jistgħu jiġu stabbiliti kemm fir-reġjuni Ewropej u kif ukoll f'dawk tal-pajjiżi terzi u jkunu ta' benefiċċju għalihom;

76. Jenfasizza l-importanza ta' approċċ ġeografiku u strateġiku usa' meta jiġi kkunsidrat il-futur tal-PEV, filwaqt li jfakkar li wara r-Riżoluzzjoni tal-Parlament Ewropew tad-19 ta' Jannar 2006 dwar il-PEV, l-UE stabbiliet f'Novembru 2007 politiki speċifiċi dwar il-pajjiżi tal-gżejjer tal-Atlantiku li huma ġirien tar-reġjuni ultraperiferiċi tal-UE biswit il-kontinent Ewropew, fejn ġie kkonstatat li l-kwistjonijiet speċjali bħall-vicinanza ġeografika, l-affinità kulturali u storika u s-sigurtà reċiproka huma rilevanti; jilqa' l-livell għoli ta' riżultati miksuba u d-dinamiżmu tal-politiki speċifiċi diġà implimentati, jiġifieri s-Shubija Speċjali bejn l-UE u l-Kap Verde; u jitlob lill-UE tkompli ssahha id-djalogu tagħha u l-konvergenza politika ma' dawn il-pajjiżi u tappoġġa l-isforzi tagħhom biex jikkonsolidaw ir-riformi politiki, soċjali u ekonomiċi;

77. Jifhem li d-DĠ tal-Kummissjoni għall-Iżvilupp Reġjonali għandu esperjenza vasta fil-ġestjoni tal-FEŻR u jinsab konvint li jkun fl-interess tal-oġġettivi tal-ENPI li jitqies il-parir tad-DĠ Regio fir-rigward tal-ġestjoni tal-fondi; jemmen għaldaqstant li l-ġestjoni ta' dawn l-ghodod finanzjarji fir-rigward tal-programmi CBC għandha terġa' tghaddi fidejn id-DĠ Regio, li fil-passat kien hu responsabbli minnha;

78. Jilqa' d-Dikjarazzjoni Kongunta tas-Samit tas-Shubija tal-Lvant ta' Varsavja tat-30 ta' Settembru 2011 kif ukoll id-Dikjarazzjoni dwar is-sitwazzjoni fil-Bjelorussja, partikolarment fir-rigward tal-prinċipji tad-demokrazija, id-drittijiet tal-bniedem u l-istat tad-dritt, l-impenn favur involviment bilaterali aktar fil-fond, kemm ekonomik u kif ukoll politiku, inkluża r-rieda li jkun hemm progress fin-negożjati tal-Ftehimiet li Assoċjazzjoni, it-tishih tal-kooperazzjoni multilaterali fost il-pajjiżi shab u l-iffaċilitar tal-mobilità u l-impenn li ttejjeb l-implimentazzjoni tagħha b'benefiċċji ċari għas-soċjetajiet tal-pajjiżi shab;

79. Jemmen li t-tishih tas-Shubija tal-Lvant se jkun element ewlieni għall-iżvilupp tar-reġjuni tal-fruntiera tal-UE; jenfasizza li s-Shubija tal-Lvant u l-iżvilupp reġjonali għandhom jimxu id fid u jinkoraġġixxu l-kooperazzjoni bilaterali u multilaterali, bħall-ftehimiet ta' kummerċ hieles, kif ukoll proġetti kongunti finanzjati b'mod xieraq, bħall-iskambji kulturali u dawk tas-soċjetà ċivili;

80. Jishaq fuq l-importanza li tkompli titrawwem il-kooperazzjoni reġjonali fl-ispazju tal-Bahar l-Iswed u li tiġi żviluppata aktar l-Istrateġija tal-UE dwar il-Bahar l-Iswed; jenfasizza l-kumplimentarjetà bejn il-politiki tal-Bahar l-Iswed tal-UE u s-Shubija tal-Lvant; jistieden lill-Kummissjoni u s-SEAE jagħmlu użu tajjeb mill-approċċi li jvarjaw taż-żewġ inizjattivi u biex jikkjarifikaw, fil-livelli kollha, kif dan il-livell sostanzjali ta' kumplimentarjetà għandu jintuża b'mod utli;

81. Jenfasizza l-importanza tal-Unjoni għall-Mediterran bħala forum permanenti ta' djalogu u kooperazzjoni u strument għall-promozzjoni tad-demokrazija; ihegġeġ lill-kopresidenza (li jmiss) tal-Unjoni għall-Mediterran tibqa' impenjata biex jinkisbu l-għanijiet ambizzjużi inizjalment stabbiliti u tikkontribwixxi għall-implimentazzjoni effikaci tal-Politika Ewropea tal-Viċinat fir-reġjun Mediterranju; huwa tal-opinjoni li l-UghM għandha tippromwovi żvilupp ekonomik u soċjali u demokratiku b'sahħtu u li għandha tohloq bażi soda u komuni għal kooperazzjoni reġjonali mill-qrib bejn l-UE u l-pajjiżi ġirien tagħha fin-Nofsinar; jilqa' l-opportunità offruta mill-UghM għat-tishih tal-komplimentarjetà bejn il-politiki bilaterali u l-politiki reġjonali, sabiex l-oġġettivi tal-kooperazzjoni Ewro-Mediterranja jinkisbu b'mod aktar effikaci, abbażi tar-rikonoxximent reċiproku ta' valuri komuni u l-holqien ta' spazju ta' paċi, sigurtà u prosperità; jilqa' b'mod partikolari l-impenn tas-Segretarju Ġenerali l-ġdid tal-Unjoni li jahdem u jippreżenta proġetti tal-UghM fl-oqsma tad-demokrazija u s-soċjetà ċivili; jilqa' ż-żieda fil-baġit ġenerali tal-Faċilità ta' Investiment tal-Viċinat, fid-dawl tas-sitwazzjoni attwali;

**L-Erbgħa 14 ta' Diċembru 2011**

82. Jinnota li l-element multilaterali tal-PEV għandu jservi biex jikkontribwixxi għat-tnedija effikaci u rapida ta' proġetti tanġibbli tal-UghM sabiex jiġi ffacilitat il-proċess kondiviż ta' żvilupp u integrazzjoni, b'mod partikolari permezz tal-kofinanzjament ta' studji ta' fattibilità u l-appoġġ għal użu usa' ta' self konċessjonarju;

83. Jistieden lill-Kummissjoni u s-SEAE jespjoraw opportunitajiet għal interkonnessjoni istituzzjonali bejn il-PEV u l-politiki tal-vicinat ta' atturi reġjonali ewlenin, speċjalment it-Turkija; ifakkar fl-ambizzjoni ta' Ankara li tispira u tassisti tranżizzjonijiet demokratiċi u riformi soċjoekonomiċi fil-vicinat tan-Nofsinhar; jinnota li l-partecipazzjoni tal-istituzzjonijiet Torok u l-organizzazzjonijiet mhux governattivi fl-istrumenti PEV tiġġenera effetti uniċi ta' sinerġija, speċjalment f'oqsma bħall-istabbiliment ta' istituzzjonijiet u l-iżvilupp tas-soċjetà ċivili; jemmen li l-kooperazzjoni Prattika kellha tiġi kumplementata minn djalogu strutturat bejn l-UE u t-Turkija sabiex jiġu kkoordinati l-politiki tal-vicinat rispettivi tagħhom; jirrakkomanda li offerta simili ta' kooperazzjoni fil-qafas tal-PEV għandha, bħala principju, tiġi estiża għar-Russja u partijiet interessati ohra;

**L-UE u r-riżoluzzjoni ta' kunflitti**

84. Ifakkar li r-riżoluzzjoni paċifika tal-kunflitti militari reġjonali, inklużi dawk imsejha ffrizati, hija l-prekundizzjoni essenzjali għall-konsolidament tad-demokrazija, l-osservanza tad-drittijiet tal-bniedem, il-prospertà u t-tkabbir ekonomiku, għalhekk għandha tkun tal-akbar interess għall-UE;

85. Ifakkar li l-UE għandha tinvolvi ruhha aktar u tiżvolgi rwol aktar attiv, koerenti u kostruttiv fir-riżoluzzjoni ta' kunflitti reġjonali, fost l-ohrajn permezz tas-SEAE, billi tiżviluppa aktar miżuri għall-bini ta' fiduċja, rikonċiljazzjoni u medjazzjoni, billi tikkunsidra approċċi pragmatiċi u innovattivi ġodda, inkluża t-tnedija ta' strateġiji ta' komunikazzjoni pubblika fil-pajjiżi shab, billi tippromwovi korpi ċivili Ewropej ta' paċi u azzjonijiet ta' medjazzjoni lokali, billi tappoġġa l-kultura ċivika - speċjalment it-taħriġ, l-edukazzjoni u l-partecipazzjoni tat-tfal u ż-żgħażaġh - u d-djalogu bejn u fil-komunitajiet, billi tinvolvi l-organizzazzjonijiet tas-soċjetà ċivili, billi tiżviluppa proġetti transkonfinali u billi ssahhah ir-relazzjonijiet tajbin bejn il-ġirien; ifakkar fl-importanza vitali li jissahhu l-kooperazzjonijiet politiċi għall-iskop ta' sigurtà u biex jiġu miġġielda t-terroriżmu u l-forom individwali ta' estremiżmu;

86. Jemmen li d-djalogu interkulturali u interreliġjuż huwa kruċjali biex itejjeb il-fehim reċiproku, ir-rispett, is-solidarjetà u t-tolleranza ma' u fost il-pajjiżi shab tal-vicinat; jitlob sabiex l-istrumenti tal-PEV l-ġodda proposti jqiesu b'mod partikolari l-promozzjoni tagħhom;

87. Fil-kuntest tal-konsegwenzi tar-rivoluzzjonijiet fit-Tramuntana tal-Afrika, jenfasizza l-importanza li jiġi provdut appoġġ għal gustizzja tranżizzjonali u jhegġeġ lill-pajjiżi shab kollha jikkooperaw mal-gustizzja internazzjonali, jiġifieri l-Qorti Kriminali Internazzjonali;

88. Jinsisti fuq il-htieġa li jinżamm approċċ reġjonali u jilqa' d-deċiżjoni li jinħatar Rappreżentant Speċjali tal-UE kemm għall-Kawkasu t'Isfel u kemm għar-reġjun tan-Nofsinhar tal-Mediterran, kif ukoll li tiġi stabbilita task force għan-Nofsinhar tal-Mediterran; huwa tal-fehma li task force simili għall-Kawkasu tan-Nofsinhar għandha tiġi kkunsidrata; jenfasizza l-htieġa biex jiġi żgurat li r-rwol proattiv tal-UE fit-taħditiet 5+2 dwar Transnistrija ikollu riżorsi adegwati, speċjalment mit-terminazzjoni tal-mandat tar-Rappreżentant Speċjali tal-UE;

89. Jenfasizza li l-kunflitti reġjonali ma jstgħux jinftiehem jekk ma jiġux ikkunsidrati fil-kuntest kulturali tagħhom; jappella għall-implimentazzjoni ta' strateġija koerenti, abbażi tal-istrateġija Blue Shield, li tagħti lill-kultura rwol fil-prevenzjoni tal-kunflitti u tal-istabbiliment mill-ġdid tal-paċi;

**L-Erbgħa 14 ta' Diċembru 2011**

90. Jilqa' l-hidma li l-organizzazzjonijiet internazzjonali, b'mod partikolari l-aġenziji tal-OSKE u n-NU, iwettqu fuq il-post f'sitwazzjonijiet ta' kunflitt u wara kunflitt u fil-promozzjoni tal-iżvilupp sostenibbli fil-viċinat kollu kemm hu, speċifikament l-impenn li ilu stabbilit tal-UNRWA fir-rigward tar-rifuġjati Palestinjani;

91. Jappoġġa l-azzjoni umanitarja u favur l-iżvilupp u l-paċi tal-UE fil-pajjiżi shab tal-viċinat tal-Lvant, u b'mod partikolari l-kontribut importanti tal-Unjoni lill-UNRWA; jiddispijaċih madankollu li din l-azzjoni għad mhux qed tkun akkumpanjata mit-tishih tal-Unjoni bhala attur politiku prinċipali fil-Lvant Nofsani; ihegġeġ lis-SEAE u lill-Kummissjoni jagħmlu minn kolloxx biex jagħtu piż politiku għall-preżenza u l-azzjoni tal-Unjoni fir-reġjun pari għall-impenn deċiżiv tagħha f'termini ta' għajjnuna umanitarja u għajjnuna għall-iżvilupp;

**Dimensjoni parlamentari**

92. Jishaq fuq il-fatt li l-Parlament Ewropew jiżvolgi rwol importanti, permezz tad-delegazzjonijiet parlamentari tiegħu u d-delegazzjonijiet tiegħu f'assemblej parlamentari, fit-tishih tad-djalogu politiku u l-promozzjoni tal-libertajiet, ir-riformi demokratiċi u l-istat tad-dritt kompletament żviluppati fil-pajjiżi ġirien shab u jenfasisza li dawn il-kuntatti jistgħu jkunu wkoll mod biex jiġi vvalutat jekk il-kriterji li ġejjin intlaħqux jew le, u biex tiġu adattata l-kooperazzjonijiet bilaterali u multilaterali fid-dawl tal-avvenimenti u l-progressi li saru;

93. Jerġa' jafferma li l-assemblej parlamentari multilaterali, bhall-EURONEST u l-AP-UghM, huma vetturi kruċjali għall-bini tal-fiduċja u l-koerenza bejn l-UE u l-pajjiżi shab u fost il-pajjiżi shab infushom, u għaldaqstant jikkontribwixxu bil-kbir biex jinkisbu l-oġġettivi tas-Shubija tal-Lvant u tal-Unjoni għall-Mediterran; jitlob lis-SEAE u lill-Kummissjoni jassoċjaw kemm jista' jkun lill-membri tal-EURONEST mal-istrutturi u l-pjattaformi multilaterali tas-Shubija tal-Lvant; jinsisti fuq il-htieġa li l-AP-UghM tiġi rikonoxxuta bhala istituzzjoni parlamentari legittima tal-UghM; jenfasisza li segretarjat kompletament żviluppat se jagħti aktar koerenza lill-hidma tal-EURONEST u tal-AP-UghM u konsistenza mal-programmi tal-PEV ipplanati għad-dimensjoni tal-Lvant u reġjonali tan-Nofsinhar;

94. Jitlob lill-KE tipprovi appoġġ finanzjarju, tekniku u espert imsaħħah lill-amministrazzjonijiet tal-parlamenti nazzjonali tal-pajjiżi tas-Shubija tal-Lvant fil-programm ta' Bini ta' Istituzzjonijiet Komprensiv biex isahħah l-effiċjenza, it-trasparenza u r-responsabilità tagħhom, li huwa kruċjali sabiex il-parlamenti jkollhom rwol xieraq fil-proċessi demokratiċi tat-tehid tad-deċiżjonijiet;

95. Jikkonferma li huwa lest li jilqa' r-rappreżentanti tal-Parlament tal-Bjelorussja fil-EURONEST hekk kif l-elezzjonijiet parlamentari fil-Bjelorussja jibdeu jitqiesu demokratiċi mill-komunità internazzjonali, inkluża l-OSKE;

**Finanzjament**

96. Jilqa' l-proposta għall-Istrument Ewropew ta' Viċinat il-ġdid u ż-zieda tal-finanzjament għall-PEV, kif mitlub fir-riżoluzzjonijiet precedenti tiegħu; jikkunsidra li d-distribuzzjoni tal-fondi għandha tkun flessibbli u xierqa għaż-żewġ reġjuni filwaqt li jinżamm il-bilanċ reġjonali, b'approċċ ibbażat fuq ir-rendiment u li jkun jiffoka fuq l-impenni u l-progress fir-rigward tar-riformi tal-pajjiżi shab, iżda wkoll fuq il-bżonnijiet u l-kapaċitajiet tagħhom; jinnota li l-flessibilità u s-semplifikazzjoni ulterjuri għandhom jirrispettaw id-dritt ta' skrutinju demokratiku u jkunu akkumpanjati b'aktar sorveljanza tal-infiq;

97. Iqis li huwa importanti li jinżamm bilanċ raġonevoli bejn il-komponenti tal-Lvant u tan-Nofsinhar, speċjalment peress li l-pajjiżi ġirien tal-Lvant jinsabu fil-proċess li jimplementaw programmi u riformi relatati mas-Shubija tal-Lvant u għandhom perspettiva tal-UE; jemmen, madankollu, li dan il-bilanċ m'għandux jitqies li hu ffissat b'mod permanenti; jappoġġa bis-shih il-prinċipju ta' għajjnuna finanzjarja flessibbli, differenzjata u ibbażata fuq ir-rendiment, ibbażata fuq bżonnijiet reali, kapaċità ta' assorbiment u oġġettivi milhuqa;

## L-Erbgha 14 ta' Diċembru 2011

98. Iqis li r-rieżami tal-ENI għandu jkun konsistenti mal-evalwazzjoni attwali tal-MFF 2007-2013 u n-negożjati dwar il-perjodu wara l-2013, u għandu jitwettaq fil-kuntest ta' tagħhom bl-għan li ma jergħux jinfethu n-negożjati dwar il-finanzjament tal-politika tal-viceinat tul l-2012 u l-2013;
99. Jitlob zieda sostanzjali fil-limitu massimu tal-Intestatura 4 tal-baġit tal-UE għall-Istrument Ewropew ta' Viceinat u Shubija, minhabba li matul l-ahhar snin minkejja li sar xi progress fil-promozzjoni ta' kooperazzjoni mtejba u integrazzjoni ekonomika progressiva bejn l-Unjoni Ewropea u l-pajjiżi shab, jehtieg li jsir aktar progress hekk kif jitfaċċaw sfidi godda u oqsma għall-kooperazzjoni;
100. Jenfasizza li r-riallokazzjoni tal-appropriazzjonijiet mehtieġa għaž-zieda fil-finanzjament għall-PEV għandha tkun ibbażata fuq prijoritajiet ċari u għalhekk m'għandhiex tkun askapitu tal-unika għodda, li għandha l-Unjoni, ta' rispons għall-kriżi u ta' konsolidament tal-paċi, l-Istrument għall-Istabilità, kif propost mill-Kummissjoni; jenfasizza li l-finanzjament tal-PEV m'għandux jintlaqat mill-kriżi tad-dejn sovrani attwali;
101. Jiddispijaċi li percentwal għoli tal-fondi disponibbli tal-PEV qed jintefqu fuq konsulenza minflok fuq proġetti u programmi u jitlob, f'dan ir-rigward, għal bilanċ mill-ġdid u malajr fl-użu ta' tagħhom taht l-istrument il-ġdid;
102. Jenfasizza l-importanza, fil-każijiet fejn l-UE mmobilizzat għajnuna umanitarja, li jiġi żgurat li jkun hemm tranżizzjoni adattata bejn ir-riabilitazzjoni, ir-rikostruzzjoni u l-iżvilupp, sabiex jinstab rimedju għal uhud mill-konsegwenzi qerrieda tar-rivoluzzjonijiet;
103. Jikkunsidra li l-QKA jista' jiġi kkunsidrat bħala parti integrali tal-ENI; jissuġġerixxi li titqies l-idea li l-ġestjoni tal-fondi tal-ENI taqa' mill-ġdid taht il-QKA jekk l-istati ma jirnexxillhomx jissodisfaw il-kundizzjonijiet għall-finanzjament minhabba rendiment insodisfaċenti;
104. Jenfasizza r-rwol kritiku tal-ENI fl-appoġġ għall-istrateġiji makroreġjonali tal-UE, bħall-Istrateġija tal-UE għar-Regjun tal-Baħar Baltiku u l-Istrateġija tal-UE għar-Regjun tad-Danubju, billi jingħata finanzjament għad-dimensjoni esterna ta' dawn l-istrateġiji, b'mod partikolari l-attivitatiet li jinvolvu pajjiżi ġirien;
105. Jenfasizza li l-allokazzjoni tar-riżorsi għandha tkun ibbażata fuq għadd limitat ta' prijoritajiet iddefiniti b'mod ċar u objettivi li jistgħu jitkejlu, bi qbil mal-pajjiżi shab, filwaqt li jitqiesu l-htieġijiet ta' tagħhom u abbażi ta' kundizzjonalità ċara u tal-progress li diġà sar; jenfasizza li l-appoġġ baġitarju għandu jintuża biss fejn ikun hemm il-garanziji għal ġestjoni baġitarja soda u li għandha tintuża l-firxa shiha tal-għodda disponibbli sabiex il-prijoritajiet jiġu riflessi b'mod aħjar; jenfasizza, f'dan il-kuntest, il-htieġa għal leġislazzjoni mtejba dwar l-akkwisti pubbliċi u l-ġestjoni tal-finanzi pubbliċi tal-pajjiżi PEV;
106. Jenfasizza l-htieġa għal approċċ konsistenti fl-assistenza pprovduta lill-pajjiżi ġirien minn kull Stat Membru individwali tal-UE u mill-UE fil-qafas tal-PEV; hu favur kull mekkaniżmu li jgħin fil-koordinament u s-semplifikazzjoni tal-ażżjoni tad-donaturi differenti tal-UE fil-pajjiżi tal-PEV, mingħajr ma jiziedu saffi burokratiċi bla bżonn;
107. Jindika li minkejja l-għajnuna tista' taġixxi bħala ingranaġġ għall-pajjiżi tal-PEV, din mhijiex biżżejjed biex jiġi żgurat iżvilupp sostenibbli u dejjem; għalhekk jitlob lill-pajjiżi tal-PEV isahhu u jimmobilizzaw ir-riżorsi nazzjonali ta' tagħhom, jistabbilixxu sistemi ta' tassazzjoni trasparenti, jinvolvu s-settur privat, il-gvernijiet lokali u s-soċjetà ċivili fl-aġenda tal-PEV u jimmiraw għas-sjieda akbar ta' tagħhom tal-proġetti tal-PEV;

**L-Erbgħa 14 ta' Diċembru 2011**

108. Jilqa' d-deċiżjoni tal-pajjiżi membri tal-G8 li jżidu l-faċilitajiet ta' self għall-benefiċċju tal-pajjiżi tas-shubija tan-Nofsinhar li jkunu bdew tranzizzjoni demokratika; iqis li l-impenji li ttiehdu fil-qafas tas-"Shubija ta' Deauville" fis-27 ta' Mejju 2011 huma tali li jheggu l-mobilizzazzjoni finanzjarja għall-benefiċċju tad-demokrazija u tal-iżvilupp fil-pajjiżi shab tal-Unjoni Ewropea;

109. Jitlob, fid-dawl tar-Rebbiegħa Għarbija, kif ukoll tal-passi lura mid-demokrazija fi whud mill-pajjiżi tas-Shubija tal-Lvant, għal evalwazzjoni awtokritika speċifika tal-istrumenti finanzjarji użati fil-passat fl-ENPI, fir-rigward tal-funzjonament tagħhom fl-oqsma tad-demokrazija, tad-drittijiet tal-bniedem, tal-governanza, tal-ġlieda kontra l-korruzzjoni, tal-bini ta' istituzzjonijiet u ta' appoġġ lis-soċjetà ċivili; jemmen li l-UE għandha tadotta approċċ ġdid li jtejjeb il-kooperazzjoni għall-prevenzjoni tal-kunflitti;

110. Huwa tal-konvinzjoni soda li l-ghajnuna finanzjarja lill-Awtorità Palestinjana u l-UNRWA għandhom ukoll ikunu eżaminati fil-kuntest ta' dan ir-rieżami u jkunu sugġetti għall-programmazzjoni fuq perjodu fit-tul, bhala parti integrali tal-Politika tal-Viċinat; ma jqisx validu l-argument li l-instabilità politika fir-reġjun u l-ispeċifità tal-proċess tal-paċi jippermettu biss il-programmazzjoni proviżorja u t-tishih każ b'każ;

111. Jitlob, minhabba l-htigijiet attwali urġenti, speċjalment fil-Viċinat tan-Nofsinhar, li jintlaħaq malajr ftehim bejn il-Parlament Ewropew u l-Kunsill dwar il-proposta għat-tishih tal-Istrument ta' Viċinat tul il-perjodu 2012-2013; jitlob, barra minn hekk, lill-Istati Membri biex fil-pront iwettqu l-wegħdiet bilaterali tagħhom lill-Mediterran tan-Nofsinhar u lis-Shubija tal-Lvant;

112. Jinsisti li l-Kunsill għandu jadotta mingħajr dewmien ulterjuri l-proposta legiżlattiva biex jiġi emendat l-Artikolu 23 tar-Regolament dwar l-ENPI pprezentat mill-Kummissjoni f'Mejju 2008 u adottat mill-Parlament fit-8 ta' Lulju 2008, li tkun tippermetti l-investiment mill-ġdid tal-fondi rritornati insegwitu ta' operazzjonijiet preċedenti; ifakkar li din il-miżura diġà hi meqjusa bhala fatta u hi riflessa fil-proposta għall-finanzjament tar-rieżami tal-PEV fil-baġit tal-2011-2013; jistieden lill-Kummissjoni tikkunsidra modi alternattivi biex tiżgura li l-fondi ta' kapital tar-riskju addizzjonali jsiru disponibbli malajr kemm jista' jkun permezz tal-BEI, kemm għad-dimensjonijiet tan-Nofsinhar u kemm tal-Lvant;

113. Jilqa' l-hidma mwettqa mill-Bank Ewropew tal-Investiment, b'mod partikolari permezz tal-Faċilità Ewro-Mediterranja ta' Investiment u Shubija, u mill-Bank Ewropew għar-Rikostruzzjoni u l-Iżvilupp (BERŻ) u jenfasizza l-importanza u l-htieġa ta' aktar sinerġiji mal-istituzzjonijiet finanzjarji nazzjonali u internazzjonali ohra li huma wkoll attivi f'dawn il-pajjiżi; jappoġġa l-modifika tal-istatuti tal-BERŻ sabiex anki s-shab tal-viċinat tan-Nofsinhar ikunu eliġibbli għall-assistenza tiegħu u jixtieq jiżgura li bejn il-BEI u l-BERŻ, li l-kapital tat-tnejn li huma huwa fil-parti l-kbira ta' oriġini Ewropea, tiġi stabbilita relazzjoni produttiva ta' kooperazzjoni, u mhux ibbażata fuq kompetizzjoni;

\*

\* \*

114. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà/il-Viċi President tal-Kummissjoni, lis-SEAE, lill-gvernijiet u l-parlamenti tal-Istati Membri u lill-pajjiżi tal-PEV u lis-Segretarju Ġenerali tal-Unjoni għall-Mediterran.